

చందాదారులకు - గమనిక

- * శ్రీ రామకృష్ణప్రభ (ఆధ్యాత్మిక మాసపత్రిక) ప్రతి ఇంగ్లీషునెల మొదటివారములో వెలువడును.
- * సంవత్సరచందా 12 రూపాయలు.
- * దీర్ఘకాలీయ చందా (35 ఏండ్లు) 150 రూపాయలు.
- * దీర్ఘకాలీయ చందాదారులు (35 ఏండ్లు) కాగోరి, ఒక్కసారిగా 150 రూపాయలు చెల్లించలేనివారు, వాయిదాలపై (ప్రతిసారి పదిరూపాయలకు తక్కువగాకుండ) ఒక సంవత్సరకాలములో మొత్తము పైకమును చెల్లించవచ్చును.
- * దీర్ఘకాలీయ చందా వ్యయంలో షుజూకరి పేరునకు మార్చబడదు.
- * ఐదు సంవత్సరములకు చందా పైకము ఒక్కసారిగా చెల్లించువారికి 10% తగ్గింపు గలదు.
- * చందాదారులు కాగోరువారు ఏనెలనుండియైనను చందాదారులు కావచ్చును.
- * చందాపైకమును మనియార్డర్ ద్వారాగాని, పోస్టల్ ఆర్డర్ ద్వారాగాని, బ్యాంక్ డ్రాఫ్ట్ ద్వారాగాని ముందుగానే పంపవలెను.
- * క్రొత్తగా చందాదారులుగా చేరువారు “క్రొత్త చందాదారుడను” అని తెలియజేయవలసినదిగా మనవి.
- * చందాదారులయినవారు, తమ చందానంబరును (R. p. .) గుర్తుంచుకొని ఉత్తర ప్రత్యుత్తరములలో దానిని తెలుపవలెను.

(ప్రతినెల పోస్టుద్వారా మీ కందజేయబడు రామకృష్ణప్రభ కవరుపైనుండు మీ విలాసము మీద, మీ చందానంబరు గుర్తింపబడియుండును. గమనించగలరు.)
- * మీరు వ్రాయు ఉత్తరములందు, M. O. కూపనులందు మీ విలాసమును, చందానంబరును స్పష్టముగా వ్రాయవలసినదిగా మనవి.
- * మీ ఆద్రను మారినపుడు ఆ క్రొత్త విలాసమును మాకు తెలియజేయగలరు.
- * ప్రత్యుత్తరమేషించుడు ఉత్తరములు వ్రాయువారు, రిప్లయికార్డుగాని, తగినన్ని స్టాంపులుగాని పంపగలరు.
- * రామకృష్ణమతము, మద్రాసు-4 నుండి వెలువడు చాల పుస్తకములధరపై రామకృష్ణ ప్రభ చందాదారులకు 5 % తగ్గింపు కలదు.

మేనేజరు: శ్రీ రామకృష్ణ ప్రభ,

P. B. No. 635, మద్రాసు-600 004,

శ్రీ రామకృష్ణ ప్రభు

విషయ సూచిక

| | | | | |
|------------------------|-----|-----|-------------------|-----|
| 1. ప్రార్థన | ... | 157 | 7. చద్దర్పనం | 178 |
| 2. సంపాదకీయము | ... | 158 | 8. వందేమాతరం | 181 |
| 3. సూరసాగరం | ... | 162 | 9. యోగవాసిష్ఠం | 183 |
| 4. గృహస్థ-సన్న్యాసి కథ | ... | 165 | 10. బాలల రామకృష్ణ | 191 |
| 5. రామానుజాచార్య | ... | 167 | 11. భక్తుని ఆవేదన | 192 |
| 6. మానవతాది ప్రామ్ | ... | 173 | | |

శ్రీ రామకృష్ణ ప్రభుకు

చందాదారులుగా చేరండి - చందాదారులను చేర్పించండి.

ధన్యవాదాలు: తెనాలినుండి ఆళ్ళ గోపీరెడ్డి, నూజివీడునుండి ఎస్. ఎస్. రామచంద్రమూర్తి ఇప్పటివరకు చెరి నూటికి పైగా రామకృష్ణప్రభకు చందాదారులను చేర్పించినారు. పత్రికాముఖంగా వారికి మా ధన్యవాదాలు తెలుపుకొంటున్నాము.

బేల్గూరు రామకృష్ణమతము-మిషన్ పల్లిమంగళో కార్యక్రమము

రామకృష్ణమతము - మిషన్ స్థాపించిననాటినుండియే సేవాకార్యక్రమములను చేపట్టి చేయుచున్ననూ 1980 లో గ్రామీణ సర్వతోముఖాభివృద్ధి నుద్దేశించి “పల్లిమంగళో” అను నూతన కార్యక్రమమును చేపట్టినది. జనరాలబాటి, కమార్పకూరు మరియు 15 గ్రామములలో ప్రథమముగా ఈ నూతన కార్యక్రమము ప్రవేశ పెట్టబడినది. వ్యవసాయం, చేపలపెంపకం, పాడిపశువులపెంపకం, గోళ్ళు పెంపకం, చేనేత, టోకువ్యాపారం, కుటీరపరిశ్రమలు, A. I. కేంద్రం-ఇత్యాదులతో 392 కలుంబాలకు ఈ కార్యక్రమము ఇప్పటివరకు విస్తరించియున్నది. మొబైల్ మెడికల్ సర్వీస్ ద్వారా 35,000 మందికి వైద్యచికిత్సకూడ ఈ కార్యక్రమం క్రింద జరిగినది. పశువైద్య సదుపాయం కూడ కల్పించబడినది. రాత్రి పాఠశాలలు కూడ నడుపబడుచున్నవి. మార్చి 16 వ తేదీన పల్లిమంగళోకి సంబంధించిన బాకరీబి (Bakery) జయరాలబాటిలో స్వామి అభయనందశి ప్రారంభించారు. సెక్షన్ 35 CCA ఆదాయపుపన్ను తాసనం పరిధికి చెందిన విరాళముల ద్వారా ఈ పల్లిమంగళో కార్యక్రమము నడచుచున్నది. మార్చి 1982 నాటికి సుమారు 6 లక్షలరూపాయలు ఈ కార్యక్రమము క్రింద వినియోగింపబడినది.

మానవజాతిని ఉద్ధరించడానికి, భవబంధాలనుండి విముక్తులను చేయడానికి, శ్రీ మహా విష్ణువే భూమిపైన శ్రీ వేంకటేశ్వరస్వామిగా అవతరించిన పుణ్యస్థలమే సావనమైన తిరుమల కొండలు. ఋషులచేత, మహాయోగులచేత స్తుతింపబడిన స్వామివారి యీ పవిత్ర స్థలము నముద్రమట్టానికి మూడువేల అడుగుల ఎత్తున, ఆంధ్రప్రదేశ్‌లోని చెందిన చిత్తూరు జిల్లాలో వున్నది. సంవత్సరము పొడుగునా చక్కటి వాతావరణముతో ఈ ప్రాంతము ఆహ్లాదము గొల్పుచుండును.

జిరుమలను చేరుటకు దగ్గరనున్న రైల్వేస్టేషను తిరుపతి. భారత దేశము నాల్గువైపుల నుండి తిరుపతికి ఖత్తులు రైలుమీద రావచ్చును. మద్రాసు, బెంగళూరు, హైదరాబాద్ నుండి తిరుపతికి బస్సులుకూడ కలవు.

తెల్లవారుపూమునుంచి, అర్ధరాత్రివరకు బస్సులు రెండు కొండ దారుల మీదుగా విమ్మలను తిరుపతినుండి తిరుమలకు తీసుకు వెడతాయి. భక్తులు ఉదయము 6 గంటలనుంచి అర్ధరాత్రి 12 గంటలవరకు శ్రీ స్వామివారి దర్శనము చేసుకొనవచ్చును.

తిరుపతిలోనూ, తిరుమల కొండపైన అన్ని సాకార్యములతోకూడివున్న దేవాలయపు ధర్మశ్రములు, అద్దె వసతిగృహములు శూక్తికల వసతిగృహం ఏర్పాటు చేయబడి వున్నాయి.

తిరుపతిలో వున్న శ్రీ గోవిందరాజస్వామి, శ్రీ గోదండరామస్వామి, శ్రీ కపిలేశ్వర స్వామివార్ల దేవాలయాలను, తిరుచానూరులోనున్న శ్రీ పద్మావతీ ఆమ్మవారి దేవాలయ మును యాతికులు దర్శించవచ్చును.


మంగాపురంలోని వేంకటేశ్వరస్వామివారి ఆలయము, నాగారణవనములోని కళ్యాణవేంకటేశ్వరస్వామివారి ఆలయము, నాగలాపురంలోని వేదనారాయణ స్వామివారి ఆలయములు చూడదగిన ముఖ్య పవిత్ర స్థలములు.

స్వామివారికి మీరు కల్పించే కానుకలు దైవకార్యాలకు, విద్యాభివృద్ధికి, సాంఘిక సంక్షేమ కార్యాలకు ఉపయోగింపబడతాయి.

మీరు కావలసిన తక్కిన వివరాలకు మాకు వ్రాయండి.

ఎగ్జిక్యూటివ్ ఆఫీసరు,

తిరుమల తిరుపతి దేవస్థానములు, తిరుపతి





ఆత్మనో మోక్షార్థం జగద్ధితాయ

నవంబరు 39

1982 - మే

నందికి 5

ప్రార్థన

దయామయ! సుఖవంతుణ్ణి కావటానికి నేనేది చేయలేదనీ? వివాహం చేసుకున్నాను. బిడ్డల్ని కన్నాను. ధనం సంపాదించాను. యశస్సు కోసం, కీర్తిప్రతిష్ఠ కోసం తంటాలు పడ్డాను. పదిమందిలో 'మంచివాడు' అని అరిపించుకోవటానికి తంటాలు పడ్డాను. కాని స్వామీ, నిజం చెప్పాలంటే, సుఖం కోసం ఎంత ఎక్కువ ప్రయత్నించానో, పరిణామంలో అంతకు మించి దుఃఖం, కష్టం అనుభవించాను. మనస్సు నెక్కడ పువినా, అక్కడెల్లా మోసపోయాను. ఆ కష్టానికి పరిష్కారం లేదు. చింత, భయం, విరాళ, విషాదము - అన్నీ పెరిగాయి. ఎక్కడా దారి కన్పించలేదు. మార్గాలన్నీ మూతబడిపోయాయి.

నీవు కరుణించావు. నీ అనుగ్రహం వల్ల, నీ చరణములను ఆశ్రయించటంలోనే తప్ప మరెక్కడ నా సైతసుఖం లేదన్న సంకతి విచితమయింది. నీ పాదముల నాశ్రయించటానికి కాస్త ప్రయత్నించాను కూడ. ఇప్పుడుకూడా కొద్దో గొప్పో అట్టి యత్నం చేస్తుంటాను. అందువల్లే సుఖము. శాంతి. విశ్రాంతి లభిస్తున్నాయి. కాని దేవా! పూర్వాభ్యాస కారణంగా ఈ మనసు మరల మరల విషయములందే చిక్కుకొంటున్నది. అణచటానికి యత్నిస్తాను. అణగారిపోతుంది కూడ. కాని ఆ అలవాటు మాత్రం ఈ మనసు మరిచిపోలేకున్నది. నీ చరణకమలములందు తప్ప సర్వత్రా భయమే, భయం నిండియున్నది. దుఃఖాల కడలియే ఘోషిస్తున్నది. ఇటులా తెలిసి, ఆర్థం చేసుకొని, గ్రహించి కూడ మనస్సు నిన్ను తప్ప, మరోవైపు వెళ్ళబం మానకున్నది. కరుణాహృదయ! ఇంతకంటే నా మనసు యొక్క నైచ్యం ఉంటుందా?

నీవు కృపాసాగరుడవు. నన్ను గమనించకుండానే, నీ కృపావీక్షణములతో దుష్టమైన ఈ మనసును నీవైపు ఆకర్షించుకో! దీన్ని పట్టి గట్టిగా బంధించు; మరెక్కడికీ వెళ్ళకుండా కట్టివేసేయి. స్వామీ! ఇలా ఎప్పుడు జరుగుతుంది? నీ చరణకమల దర్శనమందు నా మనసు ఎప్పుడు లీనమై పోతుంది? మనోబాంధవైన నీ రూపదర్శనంలో చూసి చూసి ఎప్పుడు కృతార్థత నొందుతుంది.

దయామయ! ఇక ఆలసింపకు. జీవనసంధ్య సమీపమందే ఉన్నది. దీనికి మునుముందుగానే నీ దివ్యజ్యోతిచేత నా జీవాన్ని ప్రకాశింపజేయుము. సముజ్జ్వలం చేసి నీ మందిరంలోకి గొనిపోము. పదా ఆక్కడే నిలచియుండేవాగున వంమిమ్ము. అనుగ్రహించుము.

[గీతానెస్ వారి "ప్రార్థన" ఆనే చిన్నపుస్తకం నుండి]

సంపాదకీయం - 8

“అధ్యాపకత అంటే ఏమిటి?” అనే విషయాన్ని స్వతంత్రంగా చెప్పడానికింటే ఉపనిషత్తు చాక్యాల వివరణరూపంలో చెబుదామని ఉంది. కాని ఆ వివరణలు చెప్పటప్పుడు సాధ్యమైనంత వఱకు భావస్వాతంత్ర్యం వహించి చెబుదామని ఉంది. గొత్తైతాలు పద్ధతిగా లేకుండా - పుస్తకాల్లో ఉన్న విషయాలనే బిచ్చజెప్పే ధోరణిగా లేకుండా ప్రసంగించాలని ఉంది. అతను అలా అన్నాడు ఇతను ఇలా అన్నాడు ఈ పుస్తకంలో ఇలా ఉంది ఆ పుస్తకంలో అలా ఉంది అని మాటిమాటికి ఇతరులు చెప్పిన చాక్యాలను ఉదాహరిస్తూ ప్రసంగం సాగించడం స్వతంత్ర ఆలోచనా రాహిత్యాన్ని సూచిస్తుంది. స్వతంత్ర భావాలతో ఏమి నిమిషాలు ప్రసంగించినా చాలు ఎంతో మేలు - ఎరవు తెచ్చుకొన్న భావాలతో గంటలకొలది ప్రసంగించడానికన్నా. ఈ రోజుల్లో ఆపని మనం ఎందుకు చెయ్యాలి? లేవ్వి, గ్రామఫోన్ రికార్డులున్నాయికదా! పుస్తకాలవల్ల మనకు కలిగే మేలు చాల చాల తక్కువ. జీవితం నేర్పే పాఠాలే - ఆ పాఠాలు నేర్చుకోగలిగితే - మనకు చాల లాభం. పుస్తకాల వల్ల అందులోనూ మత గ్రంథాల వల్ల ప్రణామం కలిగేటట్లుంటే ఎన్నడో ఈ భూలోకం స్వర్గభామం అయి యిదాటి. మతగ్రంథాలు చదవనివాడు, వినివాడెవడు! అయినా ఈ లోకం ఎందుకు ఇట్లా నరకసృశంగా ఉంది? ఆ మతగ్రంథాలు లేకపోతే ఇంకా అధోగతిగా ఉండేదనే మాట చెల్లదు. మతం పేరుతో జరిగిన అన్యాయాలు, దౌర్జన్యాలు, వంచనలు, రక్తపాతం - ఇాకే ఉద్యమం వల్ల జరగలేదు. అవి లేకపోయియుంటే లోకం కొంత మెరుగ్గానే ఉండేదనే మాట సత్యం. “తాను ఫలానా మతా

నికి చెందినవాణ్ణి” అనే ఒక గర్వభావం ఉంది చూడు అది ఒకటి చాలు సత్యానికి దూరమై పోవడానికి. ఈ భావాన్ని అంటిపెట్టుకున్నవాడెవడూ అత్యజ్ఞాని కాలేదు - అత్యజ్ఞాని కాకపోవడం అనే మాట ఎందుకు లోకరీత్యా సజ్జనుడుగా కూడా కాలేదు. ఆ ఒక భావం వలన తామరతంవరగా హృదయంలో అనేక ఆసురగుణాలు అల్లుకుంటాయి. దానివల్ల ఏ దేవుడికీ (ఆయా మతాలకు నేటునేటుగా ఒక్కొక్కదేవుడున్నాడని ఆ అజ్ఞానులనకున్నట్లు మనం కూడా అనకొని ఏ దేవుడికీ అని చెప్పుకున్నాం) ప్రీతి కలుగదు. మన హృదయవికాసానికి కావలసినవి ఏవో కరుణ, నిష్వర్గత, శృష్టరాహిత్యం, నిర్భీతి-ఇత్యాదులు. మతాలు, మతగ్రంథాలు, వాటి దేవుళ్ళు, దేవతలు మనకందుకు! మతాలన్నీ ఒకే సత్యానికి నేటు నేటు దారులని ఒక ఫేవన్ మాట లోకంలో ఉంది. మతాలన్నీ అసత్యానికి దారులని మారిస్తే ఆఫేవన్ మాటకు ప్రయోజనం ఉంటుంది. అన్నిమతాలు ఒకే సత్యానికి బాటలు అని అనకోవలసిన అవసరం ఎందుకొచ్చింది? తన మతం గొప్ప తక్కినవి నాసిరకం అనే భావం హృదయంలో ఉన్నందున అటువంటి భావం సరికాదనే తెలివి కూడా ప్రక్కనే ఉన్నందున - ఈ విరుద్ధభావాలకు సమన్వయం చేసుకొనే విధంగా అన్నిమతాలు ఒకే సత్యానికి చేర్చి బాటలు అని సిద్ధాంతం చేసుకుంటాడు. పరమత సహనం అలవర్చుకోవాలని భావిస్తుంటాడు. స్వమతాభిమానం ఉన్నంతవరకు ఎవడికీ పరమతసహనం ఆబ్బుకు, పైకి ఉన్నట్లు నటించినా హృదయంలో అది లేకపోవడం ఎవడికీ వాడికీ తెలుసు. పరమత సహనాన్ని సంపాదించుకోవానికి ఇతర మతగ్రంథాలు పఠించడానికి కూడా పూనుకుంటాడు.

ఇంతకన్నా తెలివి తక్కువ పని మరొకటి లేదు. క్రైస్తవులను, మహమ్మదీయులను శారణించడలనుకున్నవాళ్లు బైబిలు పురానులను చదవకండా ఉండడమే మంచిది! నేనింతవరకు చాటిని ఒకపేజీ కూడ చదవలేదు. అన్ని మత గ్రంథాలు అధ్యయనం భావం నాలో ఎప్పుడు ప్రవేశించిందో గాని అప్పటినుండి ఆ భావం నాకెంతో ఉపకరిస్తున్నది. మతాలను సువర్ణించే పుస్తకాలు చదవడానికి ఆసక్తి పోయింది. దానివల్ల ప్రయోజనకరాలైన తక్కిన పుస్తకాలను చదివే అవకాశం బాగా ఏర్పడింది. క్రైస్తవధర్మ, మహమ్మదీయుడని, హిందువని—ఈ విధంగా మానవులను మనోచటాల్లో విగించి చూచే సంకుచితదృష్టి పోయి మానవులను మానవులుగా మాత్రమే చూచే దృక్పథం కలిగింది. మత గ్రంథాలు చదువుతూ కాలయాపన చేయడానికన్నా కన్నులు తెరిచి చుట్టూ చూస్తూ ఎన్నో విషయాలు నేర్చుకోవడం మంచిది. మన కళ్ళముందట గనిమ మీద ఒకడు నడస్తూ జాతిపడ్డాడనుకో, మనకే తెలుస్తుంది! ఆస్థల జాతుకుగా ఉంది, జాగ్రత్తగా నడవకపోతే ప్రమాదం అని తెలుస్తుంది. ఆ తెలియడం వల్ల అడుగులు జాగ్రత్తగా వేస్తాం. ఈ విధంగా లోకంలో జరిగే మంచి చెడ్డలను చక్కగా గమనిస్తూ ఉంటే మనలో మనకు తెలియకనే మంచి మార్పులు జరుగుతూ ఉంటాయి. ఏప్రయత్నం లేకనే మంచి మార్పులు మనలో కలుగుతూ ఉంటాయి. పూర్వాశ్రమంలో శోకా తెలివితిక్కువ అని చేశాను. పన్నెండువేల రూపాయలు ఖర్చు పెట్టి 6 ఏండ్లు కాలేజీలో కాలాన్ని పాడు చేశాను. ఆ సమయంలోనే ఒకసారి ఒక స్నేహితుడితో తిరుపతికి పోయాను. అజ్ఞానం

వల్ల కొండమీదికి పోయేటప్పుడు దిగేటప్పుడు కూడ బప్పుల్లోనే ప్రయాణం చేశాము. నిద్ర అంగా మెల్లమీద నడస్తూ చుట్టూ కనిపిస్తున్న ప్రకృతి గాఢోపశాంతతను అన్వేషించమండ అలా బప్పులో రయ్మను పోవడం తలుచుకుంటే ఇప్పటికీ సిగ్గేస్తున్నది. సరే తిరుగు ప్రయాణంగా రేణిగుంట ప్లేషన్లో కైలెక్కాము. రైలు కదలగానే సంచించి ఒక ప్రసాదంబట్టు పైకి తీసి సగం తుంచి నా మిత్రుడికిచ్చి సగం నేను తినడానికి ప్రారంభించాను. అతను ఆనగాన్ని ఆకంపాస్తుమంటుంటే చూట్టూఉన్న వాళ్ళందరికీ పంచి పెట్టినా కొంతనోట్లో వేసుకున్నాడు. ఇదంతా చూస్తున్న నాకు నేను తింటున్న లడ్డు చాల చేదనిపించింది. నేను చేపిన తప్పిపం కొట్టరచ్చిపట్టుగా తెలియవచ్చింది. అదొక చెదరిపోని గుణ సాతం. అప్పటినుంచి నా చేతికి వచ్చిన తినుబండారాన్ని-పింటికిగా ఉన్నా సరే-మొత్తాన్ని నేనే ఆరగించక దాన్ని తక్కినవాళ్ళకు కూడ పంచిపెట్టే గుణం స్వభావమై పోయింది. అంతకు ముందు మహాభారతంలో చదివాను: “శుభ్రురభ్యుత్థులను తానే భక్షించకుండ ఇతరులతో పంచుకొని తినవలెను”-అని. కాని అది వట్టి చదువు. దానివల్ల నా ప్రవృత్తిలో మార్పు రాలేదు. నా మిత్రుని ప్రవర్తన అనే అద్దంలో నా ప్రవర్తన యొక్క లోపం స్పష్టంగా ప్రతిఫలించి నాకు అవగతం అయిన ఊహ మనలో మార్పు తీసుకవచ్చిన ఊహం. మన జీవితం, మన జీవితసంబంధాలు, మన సంఘం, మన నడత, ఇతరుల నడత-ఇవన్నీ మన ప్రవర్తనా స్వరూపాన్ని ఉన్నదున్నట్లుగా చూచి తెలుసుకోనేదానికి అద్దాలుగా పనికివస్తాయి. అద్దంలో ముఖం చూస్తున్నప్పుడు ముఖం మీద ఏదైనా చురుకైన బడితే వెంటనే అప్రయత్నంగా

దానిని తొలగిస్తాము. అదే విధంగానే మన ప్రవర్తనలో, ఆలోచనలో, మాటలో, నడవడిలో లోపాలు చక్కగా మనం చూడగలిగితే చాలు అని అంతరించిపోతాయి. ఇక్కడ మనం చూసుకోవలసిన అద్దం, మన నిత్యసాఘికజీవనం - మన చుట్టూ ఉన్న ఈ ప్రపంచం-అందులో మనం వ్యవహరించే తీరు-ఇదే మన అద్దాలు. తెలివితక్కువగా కాలాన్ని వెళ్ళుబుచ్చిన ఆ కాలేజి రోజుల్లో రెండేండ్లు ఒక ప్రైవేట్ హాస్టల్లో గడిపాను. ఆ హాస్టల్ సర్వాహుతులు పైకి చెప్పకపోయినా, ఆ హాస్టల్లో ప్రవేశాన్ని హిందూవులకు మాత్రమే పరిమితం చేశేవాళ్ళు. అంటే అక్కడున్న 200 మంది అందరూ హిందూ కుటుంబాల్లో అన్నమాట. నేనున్న ఆ రెండేండ్లలో ఒక పిల్లవాడు ఆ 200 మందిలోనూ చాల మంచివాడనే పేరు సంపాదించుకొన్నాడు. అతను చాల మంచివాడు అని నేను కూడ ఒప్పుకొంటూ దాన్ని పది మందికి చెప్పానేగాని ఆ మందితనానికి మూల కారణం అయిన అతని నిత్యజీవిత నడత ఎలా ఉందో గమనించనేలేదు. అంత వివేకం ఉంటే కాలేజీలో ఎందుకు చదువుతాను? ఇన్నేండ్ల తరువాత వెనక్కి తిరిగిచూసి ఆలోచించి మాత్రం ఏంలాభం? కాని ఒక సంగతి మాత్రం పట్టుబడింది. అవసరం వచ్చినప్పుడు విద్యార్థులు పది ఇరవై ఒకరినుండి ఒకరు చేబదులు తీసుకుంటారు. సాధారణంగా విద్యార్థుల్లో జరిగేదేమిటంటే: ఉంటే చేబదులు ఇస్తారు, లేదంటే లేదని చెప్తారు. కాని అతనిది మాత్రం ఈ విషయంలో విలక్షణమైన ధోరణి. జేబులోనో పెట్టెలోనో ఉంటే వెంటనే తీసి ఇచ్చేవాడు. లేకపోతే కొంతసేపు ఆగమని చెప్పి తాను మరెక్కడుంచో ఆ మొత్తాన్ని చేబదులుగా తెచ్చి ఇచ్చేవాడు. ఇది చాల చిన్న విష

యంగా నీకు కనబడవచ్చు. చిన్నచిన్న విషయాల్లో కూడ మనిషి యొక్క స్వభావం ప్రకటనావుతుంది. ఇతరుల ఎడ మన ప్రవర్తన ఎలా ఉంటుందో గమనించి చూచుకుంటే చాల మంచిది. సాధారణంగా లోకులకు తూకం వేసే బుద్ధి ఉంటుంది. అధికారం, హోదా, పలుకుబడి, ధనం, కీర్తి ప్రశస్తి మొదలైనవి ఉన్న వ్యక్తి ఎడ లోకులు చాల వినయంగా గౌరవంగా మర్యాదగా మాట్లాడటం, వ్యవహరించడం చూస్తుంటాము. కాని అదే లోకులు పనివారి ఎడ బీదవారి ఎడ మాట్లాడే తీరు, వ్యవహరించే తీరు మరో విధంగా ఉంటుంది. సాధారణ ప్రజలలోనే కాదు ఆదర్శనీయంగా ఉద్భవించిన చాలమంది సన్యాసులలో కూడ ఈ తక్కువ ప్రవర్తన కనబడుతుంది. ఈ తూకం వేసే బుద్ధి మంచిది కాదు. మనిషిని మనిషిగానే చూడడం ఉండాలి. ధనికుల ఎడ దురభిప్రాయం కలిగి ఉండి వారిని అలక్ష్యంగా చూసే వాళ్ళు కూడ ఉన్నారు. అది కూడ మంచిది కాదు. ఒక రైతునాయకుడు భారతదేశీయంగా మంత్రిగా ఉన్న రోజుల్లో అతన్ని చూడడానికి ఒక పెరుమోసిన కోటిశ్వరుడైన పారిశ్రామిక వేత్త వచ్చాడు. దేశీయంగా మంత్రిగా ఉన్న ఆ రైతు నాయకుడు అణిణ్ణి చాల అలక్ష్యంగా చూస్తూ "బాగున్నారా? వ్యవహారాలు ఎలా జరుగుతున్నాయి" అని పొడిమాటలు నాలుగు మాట్లాడి తరువాత P. A. ని కేకవేసి "యూ. పి. నుండి వచ్చిన ఆ రైతుల్ని లోపలికి పంపు" అని ఆ కోటిశ్వరుణ్ణి "వచ్చినపని ఏమి" అని అడిగిపంపాడనే బైట సంపదేశాడు. ఇలాంటి ప్రవర్తనకూడ మంచిది కాదు. నేనంతవరకు చూచినవాళ్ళలో ఒక ఒకే సన్యాసి ప్రవర్తనే నాకు చాల ఆదర్శప్రాయంగా కనబడుతుంది. భారతదేశీయులు వలసపోయి స్థిరపడిన ఒక

దేశంలో ఉన్న ఒక కేంద్రానికి ఆయన అధి
పతి. పేరుకు సన్యాసేగాని ఆయన ఒక రైతు
నాయకుడు, కార్మికనాయకుడుగా కూడ చాల
కాలం అనధికారంగా వ్యవహరించి అక్క
డున్న భావతీయుల ఆర్థిక వికాసానికి, స్వాతంత్ర్య
త్యాగికి ఎనలేని కృషిచేసిన శ్రీశ్రీ. ఆయన
ఒకసారి నేనున్న ఆశ్రమానికి వచ్చారు.
ఆయన్ను చూడడానికి నానావర్గాలవాళ్లు
వచ్చేవాళ్ళు. గుడిసెల్లోని పేదవానినుండి కోటి
శ్వరులదాకా అనేకవర్గాలు చూడడానికి వచ్చే
వారు. ఆ సమయంలో నేను చాల బాగ్రత్తగా
ఆయన వ్యవహరించే తీరును గమనించాను.
బీదవాడైనా కోటిశ్వరుడైనా ఒకే వ్యవహార
ధోరణి. చిరునవ్వుతో అప్రాయంగా పలకరిం
చడం అందరి ఎడ ఒకేవిధంగా ఉండేది. ఇటు
వంటిదే ఆదర్శనియమైన ప్రవర్తన. ఈ ఆదర్శ
నియమైన ప్రవర్తన అనే ఆర్థంలో, మనం
ప్రవర్తించే తీరును చూసి తెలుసుకొని ఆ తీరు
లోని తూకపు అవకతవకలు సుద్దిద్దుకోవడానికి
వీలుంటుంది. పుస్తకాలు చదివితాడు

ఆశ్రమాలలో ఉండే సన్యాసులకు ఆ ఆశ్ర
మాలకు వచ్చే భక్తులు కొందరు పాదప్రణామం
చేసుంటారు. నా ఉద్దేశంలో ఇది సరికాదు.
ఇక్కడ కూడ తూకం బుద్ధి ఉందనే నా అభి
ప్రాయం. ఈ తూకం బుద్ధులను మాన్పడానికి
ప్రయత్నించాలేగాని వాటిని కొనసాగనివ్వడం
ఆశ్రమాలు చేయకూడదు. కొందరికి ఈ పాద
సమస్కారాలు గ్రహించడం వైష్ణవే ఉండదు.
కాని ఏం చేస్తారు? ఆ సమస్కారాలు వద్ద
అని నిరాకరిస్తే భక్తుల మనస్సుకు కష్టం
వేస్తుందేమో అని వాటిని గ్రహిస్తూనే ఉంటారు.
ఒక ఆశ్రమంలో ఒక చిత్రమైన సన్యాసిని
చూశాను. ఎప్పుడూ చేతిలో గొడుగుండే.
ఎండవానల రక్షణకు కాదు ఆ గొడుగు. పాద

సమస్కారాలను దరిచేరనియకుండా అడ్డుకునేం
దుకే ఆ గొడుగును ఉపయోగించేవాడు.
ఎవరైనా సమస్కారం చేయడానికి పూను
కుంటే వెంటనే ఆ గొడుగును తన పాదాలకు
ఒక అర అడుగు ముందర నిలబెట్టేవాడు. వాళ్లు
ఆ గొడుగు క్షుణ్ణు సమస్కారం చేస్తే చాలని
అర్థం! ఇదియొక వింత ప్రవర్తన. కాని ఈ
విషయంలో నేను చూసిన ఆదర్శనియమైన
ప్రవర్తన గురించి చెబుతాను. ఆయన ఒక
ఆత్మజ్ఞుడు. కాని బాహ్యశేషశీటా లేనందు
వల్ల, తిల్లిదండ్రులు పెట్టిన పేరుకూడ మార్పుకో
నందువల్ల చాలమంది ఆయనను సాధారణ
వ్యక్తిగా భావించి మోసపోతుంటారు. ఆయన
ఉపన్యాసాలు ఆంగ్లంలోనే ఉంటాయి. మాతృ
భాష తెలుగే అయినా పరిస్థితుల కారణంగా
ఆ భాష పూర్తిగా మఱచిపోయారు. ఉపన్యా
సాలకు వేలమంది గుమికూడుతాడు. ఉపన్యాసా
నంతరం వేదిక దిగి ఆయన తన నివాసానికి
వెళ్తుంటే కొందరు పాదసమస్కారాలు చేయ
డానికి ప్రయత్నిస్తారు. ఎవరైనా పాదసమస్కా
రం చేస్తే వెంటనే ఆయన కూడ నేలకు
మోకాళ్ళు ఆనించి ఆ పాదసమస్కారం చేసిన
అతనికో ఆమెకో ప్రతి సమస్కారం చేసేవారు.
అయన ఒంటరిగా ఉన్నప్పుడు ఎవరైనా పోయి
పాదసమస్కారం చేయడానికి పోతే చాల
విషయంగా వద్దని చెప్పా చేతులు పట్టుకుంటారు.
ఈ ప్రవర్తన నాకెంతో నచ్చింది. అందరి ఎడ
సమన్వృష్టి మనకు అలవడాలి. తూకపుబుద్ధి
జనితమైన ఏ ఆచరణ మంచిదికాదనే నా అభి
ప్రాయం. ఈ రోజు ప్రసంగం ఇ డియూరబ్బరు
లాగా సాగిపోయింది. ఇక ఆపుతాను. రేపు
అధ్యాత్మికతను గురించి వివరించడానికి ప్రయ
త్నిస్తాను.

౧౫ విరహం

కుమారి పి. రాజ్యలక్ష్మి

మధురకు వెళ్ళిన కృష్ణుడు, తిరిగి వస్తాడని ఆశ పెట్టుకున్న గోపికలకు నిరాశే ఎదురయింది. వననా - వాచా - కర్మణా అతనినే నమ్ముతున్న గోపికలకు, శ్యామసుందరుడు తమపట్ల యితటి నిరాదరణ చూపటా, వారు భరించలేక పోయారు. కృష్ణునితోట అనంతమైన ఆనందాన్ని - సుఖాన్ని అనుభవించిన వారికి, విరహాన్ని అనుభవించటం కష్టసాధ్యమైంది. ప్రేమిని చూడకుండా, జీవితాన్ని గడపటమనేది మాటలలో వర్ణించలేనిది. 'ప్రియుడు వెళ్ళిపోతాడు' అనే సమాచారం వినగానే మనసు వికలమవుతుంది. ధైర్యం నశిస్తుంది. ఆధీర్త్యం కృద్ధి చెందుతుంది. ఏమీ లోచదు. చూడయం బద్దలై పట్టుగా, జగత్తు శూన్యంగాను అనిపిస్తుంది. తినాలనిగానీ, నిద్రపోవాలనే కోరికగానీ వుండదు. ఇది భవిష్యత్తునందలి విరహానికే యిలాటి ఆధీర్త్యం, వికలత్వం వుంటే వర్తమాన విరహంలో, విరహిణులకు ఎలాటి స్థితి వుంటుందో వర్ణించటానికిగానీ, వివరాలికిగానీ సాధ్యం కాదు. అది అనుభవ విషయం. భావి విరహంలో ఆక వుంటుంది. భూతకాల విరహమున, కొంత ధైర్యం వహించి వుండవచ్చు. కానీ వర్తమాన విరహం చాలా దుఃఖప్రదమైనది. జీవమునకు జీవమయినవాడు, ప్రాణమునకు ప్రాణమైనవాడు, వజ్రహృదయుడై ప్రియురాలి కన్నుల ముందుగానే వెడలిపోతుంటే, ఆ సమయంలో ప్రేమసిక్కి ఎలాటి స్థితి కలుగుతుందో అది అనుభవించినవారికిగానీ తెలియదు.

కృష్ణుడు మధురకు వెళ్ళుతుంటే, గోపికలు నిశ్చేష్టులై నిలుచుండిపోయారేగానీ, 'కృష్ణా! మమ్మీలను విడచి వెళ్ళకు' అని అనలేక పోయారు. కృష్ణుడు, తమను విడచి వెళ్ళిపోతా

డని వారు కలనైనా పూహించలేదు. కాబట్టి, వాటి ఈ విచిత్రమైన మనోదశ కలిగింది. మాధవుడు వెళ్ళగానే వారికి, తాము ఎంతటి తప్పిదం చేసారో తెలియలేదు. వాటి మోహముడు, తమను మోసం చేసి మధురకు వెళ్ళాడని కోపం, దుఃఖం కలిగాయి.

ప్రతి కరి ఓర్చి గర్జితురీ.

జై నీ బిడ్డ జగయి కపట - కన. పాచై కరత మరీ.

'సఖీ! కృష్ణుడు ఎంతటి నిర్దయుడు ప్రేమను చవి చూపి, విరహమునే బాకును, గుండెలో దింపి వెళ్ళాడు. ఏవిధంగానైతే పేటకాడు కపటమైన ప్రేమను చూపి పక్షులను పట్టు కొంటాడో, అలాగే శ్యామసుందరుడు కూడ మధురమైన మురళీనాదాన్ని వినిపించి, మనలను వివశులను చేసి, కపట ప్రేమను చూపి వెడలిపోయాడు. మనం ఆ వేణునాదానికి పిచ్చిచారమై అతనిచుట్టు తిరిగి ఓవరకు, రేకలు తెగిన పక్షుల్లాగా అయ్యాము. అయినా అతను మన దుస్థితిని చూసి జాలిపడక, మనమేమవుతామో కూడ ఆలోచించకుండా, మధురకు వెడలిపోయాడు. సఖీ! మనపాలిట కల్పతరువైన మాధవుని, విడచి మనమెలా జీవించి వుండగలుగుతాము.'

మాధవుడు, మధురపురికి వెడలిపోయాక, గోపికలు శూణ్యమొక యుగంలా గడపసాగారు. సృష్టిలోని ప్రతి అణువణువు వారికి చాలా భయంకరంగా కనపడసాగింది. ప్రకృతి సైతం తమకు శత్రువై తమను వీడిస్తున్నట్లుగా అనిపించసాగింది.

అవనై బలై వుండే గయీ.

బివి బావి లాగక మల అరీ, కేళాడునహ భయీ.

'సఖీ! ఏ వస్తువులైతే మనకు అందంగా, ఆహ్లాదకరంగా కనబడవో, యిప్పుడవి చాలా

భయంకరంగాను, అసహ్యంగాను కనబడుతున్నది. ప్రకృతి కూడ వికర్షణగా అనుపించటానికి కారణం మాధవుడే కదూ. వర్షధారలు మనకు ప్రేమజల్లులాగా కనపడేవి. ఆ వర్షపుధారలలో, శ్యామసుందరునితో కలిసి తినిపి తీరా జలకాలాడేవారం. యిప్పుడా వర్షపుధారలను చూస్తుంటే భయంతో శరీరం కంపిస్తున్నది. యిదివరకు వెనులి పులివిప్పి జడినా కోకిల మృదుమధురంగా కూసినా, తుమ్మెద ఝుంకారాలు విన్నా పరవశించిపోయేవారం. కానీ యిప్పుడు వాటి స్వరాలు, కప్పల బెక-బెకలను తలపించేస్తున్నాయి. అంతేకాదు. చంద్రుని చల్లని కిరణాలు పైతం దావాగ్నిలా మనలను దహించి నేనేలా వున్నాయి. యమునను, మధువనాన్ని దర్శించాలంటే భయంగా వుంటోంది. అందమైన వెన్నెలరాత్రులు, విరహాన్ని అధికం చేస్తున్నాయి. సఖి! యింతటి బాధను అనుభవించేకన్నా మరణించటం మేలు కదా!”

గోపికలు నిరంతరం కృష్ణ విరహంలో తమ దుర్భగమైన జీవనాన్ని గడుపుతూ, ఒక్కసారి తమకు దర్శనమివ్వమని శ్యామసుందరుని వేడుకోసాగారు.

దిరక జాయ యో నిలి మారే:

కో జానై తన హుటి జాయ యో, సూర రహై జయ సాహే॥

“కృష్ణా! ఒక్కసారి నీ దర్శనభాగ్యాన్ని కలుగచేయి. నీ విరహంలో కృంగి-కృశించిన ఈ శరీరం ఎప్పుడు రాలిపోతుందో తెలియదు. మనసు నీ పొందును కోరుతున్నది. బృందావనంలో వుండటం నీకు యిష్టం లేకపోతే, నందుని అతిథిగానైనా ఒక్కసారి వస్తే నన్ను తనివీటిరా చూసుకొని ఆనందపడతాము. మన ఆనందాన్ని చూడలేని విధాత మనలను దూరం

చేసి వినోదం చూస్తున్నాడు. మాధవా! మా పై జాలి చూడలేవా!”

కాస్తా పీతీ దయా హరి మోసా।

తుమ హి పీతి భవతే దీప్తా. కార కహా కహి కోసా॥

“గోపీజనచల్లభా! నీవు మా పట్ల యింతటి విచిత్రాత్మను చూపటం నీకు న్యాయమేనా! నీ అంతట నీవే మమ్మలను విడచి వెళ్ళావు. యిక నూ కోసాన్ని ఎవరి మీద చూపమంటావు? సఖి! సంయోగంతరం, వియోగంలో ఎంతటి బాధ దాగివుంటుందో అది నీతా - రాములే తెలుసుకోగలిగారు. విరహంలో దాగిన వ్యధను అనుభవించినవానికి తప్ప, ఎవరికీ తెలియదు. దశరథుడు, శ్రీరాముని విడచివుండిలేకనే కదా, ప్రాణాలు విడిచాడు. వృక్షమునుంచి క్రిందపడ్డ ఆకు, మరల సజీవం కాగలుగుతుందా? వీణానాదాన్ని వదిలి లేడి, నీటిని విడచి చేప, దీపాన్ని వదిలి పతంగం వుండలేవు. కానీ మనం మటుకు, మన ప్రాణప్రదమైన కృష్ణుని వదిలి, జీవించి వుండగలుగుతున్నాము.

! మనమెంతటి వజ్రహృదయులం.”

మోహనుడు వెళ్ళినాటినుండి. రాధ స్థితి, అత్యంత దయనీయమయింది. అచక్షణం కృష్ణుని మెట తిరిగే రాధకు ఆతనిని చూడకుండా వుండగలగటం సాధ్యం కాలేదు. తాను అనుభవించే వేదనను తన ప్రేమసఖి అయిన లలితకు తెలుపుతూ—

నిపి దిన దిరషక నైవ హమారే।

నద రహత పాప రితు హమ పర, జనితై క్యామ హిరే॥

“సఖి! నేత్రాలు రాత్రి-పగలు అని లేకుండా ఆవిరామంగా వర్షిస్తున్నాయి. మాధవుడు మధురకు వెళ్ళినాటినుండి, వర్షముతువు స్థిరంగా వుండిపోయింది. కన్నీటి కారణంగా కంటి పెట్టకొన్న కాటుక కరిగి ముఖ

మంతా అలముకొన్నది. నిరంతరం కన్నీరు కారటంతో పురమున కన్నీగు కాలువ కట్టింది. శరీరమంతా అశ్రుమయం అయింది. సఖి! కన్నీటి సముద్రంలో మునిగిన నన్ను చేయూతనిచ్చి రక్షించే నా నాథుడు ఎందు కింత కఠినంగా మారినాడో కదా!”

రాధ మాటలు వినేసరికి లలిత కన్నుల వెంట నీరు తిరిగింది. ఆమె రాధను సాంత్యన పరస్తూ—

ప్రీతి కరి కాహం సుఖన లహోఃః।

ప్రీతి పతంగ కిరీ పావక పౌ, ఆప ప్రాన దహోఃః॥

“సఖి! ఈ సృష్టిలో ప్రేమించినవారెవరూ సుఖ-సంతోషాలకు నోచుకోలేదు. దీపం పురుగు దీపాన్ని ప్రేమిస్తుంది, కానీ ఆ ప్రేమ కారణం గానే కదా దీపానికి తనను తాను ఆహుతి చేసుకుంటుంది. తుమ్మెద, కమలాన్ని ప్రేమించబట్టే కమలానికి తనను తాను అపొంచుకోవటానికి కూడ వెనుకాడదు లేడి వీణానాదాన్ని ప్రేమిస్తుంది కావుననే కేట కాని బాణానికి గురికావలసివస్తుంది. మనం కృష్ణని మన ప్రాణాలకన్నా మిన్నగా ప్రేమించాము. కానీ అతను మనలను వీడి మధురకు వెళుతుంటే, నిశ్చేష్టలమై నిలిచామేగానీ, మీ మాటాడలేక పోయాము. కృష్ణని చూడకుండా మనం విరహబాధను అనిభవిస్తున్నామే కానీ, దీపం పురుగులా, లేడిలా మనం విరహజ్వాలలకు ఆహుతి చేసుకోలేక పోయాము. అది మన దురదృష్టం.”

సూపంటురాయిని చూడగానే యినుప ముక్క దానిని అంటుకొనటానికి ప్రయత్నించి నట్లు, చంద్రుని చూసి చంద్రకాంతమణి కరిగినట్లు, ప్రియతమునికి సంబంధించిన వస్తువు కనబడినప్పుడు ప్రియుని స్మృతి కలుగుతుంది. అంతేకాదు తన ప్రియునిలా ఎవరి రూపం

చూసినా, నడక, వైఖరి, సంభాషణ. స్వభావం మొదలైనవాటిని చూసినా అతని స్మృతి కలుగుతుంది. కృష్ణుడు నీలమేఘశ్యాముడు కదా! ఆకాశంలో నల్లని మేఘాన్ని చూసినా, అతను వేసువును పాయిస్తాడు కాబట్టి వేసువు ధ్వని విన్నా, అతనికి ప్రియమైన తులసి కనబడినా, ప్రియునికి సంబంధించిన ఏ వస్తువు కనబడినా సగో భావమునకు ఉద్దీపనం కలుగ చేస్తుంది.

ఆజా మన క్యామ కీ అను హరిః।

అయె పునయ సాంవరే నహి, దేఖి రూప కీ ఆరిః॥

“సఖి! ఈ మేఘం శ్యామసుందరుని తల పింపచేస్తున్నది కదూ. అంతేకాదు ఈ నీలా కాశముతలా నాకు కృష్ణరూపమే గోచరిస్తున్నది. ఇంద్రధనుస్సు కృష్ణుని పీతాంబరాన్ని, ఆ మొరపు మోహనుని అందమైన పలువరుసను గుర్తుకు తెస్తున్నాయి. ఆకాశంలో ఎగురుతున్న హంసల బారును చూస్తూ వుంటే, కృష్ణుడు తన వక్షస్థలముపై ధరించే ముత్యాల సరాలను జ్ఞప్తికి తెస్తున్నవి. మేఘ గర్జన వింటుంటే గోవిందుడు నాతో ప్రియ సంభాషణ చేస్తున్నట్లుగా వున్నది” రాధ మాటలు వింటున్న గోవింధుడు రాధపై జాలి, మాధవునిపై కోపం కలిగాయి.”

కాహే కై పియ. పియ హి రతితి హా,

పియకే ప్రేమ తేరో ప్రాన హరై గా।

“సఖి! రాధా! ‘ప్రియా-ప్రియా’ అంటూ వ్యర్థంగా ఎందుకు దుఃఖిస్తావు! ప్రియుని ప్రేమ నీ ప్రాణాలను హరించేలా వున్నది. నిరంతరం కన్నులవెంట నీరు కార్చటం వలన, నీ హృదయవేదన అధికం అవుతుండే కానీ తరిగదు. నిట్టూర్పులు విడుచుట వలన, విరహ మనే దావాన్ని మరింత ప్రజ్వల్లుతుంది. కృష్ణుని తలుస్తూ అతనికి ప్రియమైన పుష్ప

లను హృదయానికి హత్తుకోవటం వలన నీలో తాపం అధికం అవుతుంది. రాధా! యమునా నదీ తీరానికి వెళ్ళటం, వెన్నెలరాత్రులలో ఒంటరిగా చంద్రుని చూస్తూ గడవటం మూని వేయి."

శ్రీ కృష్ణుని గోపికలకు గల సంబంధం సాధారణ మానవునికి, శ్రీకి మధ్య గల ప్రేమ లాటిది కాదు. కారణం ఒక శ్రీ ఒక పురుషుని ప్రేమించినప్పుడు, వేరొక శ్రీ కూడా ఆ పురుషునే ప్రేమిస్తే, మొదటి శ్రీకి, రెండవ

శ్రీ పట్ల యీర్ష్య వృద్ధిచెందటం స్వాభావికం. గోపికలలో అలాటి యీర్ష్యా స్వభావం మనకు కనిపించదు. వారి వృద్దేశంలో కృష్ణుడు అఖండ ఆనందము యొక్క స్వరూపమని, అలాటి ఆనందాన్ని వారంతా కలిసి అనుభవించాలని కోరుకున్నారు. వారు కోరుకున్న అఖండ ఆనందం, వారి నుండి మారం అయినప్పుడు, వారెంతటి విరహావేదనను అనుభవించారో మాటలకందనిది.

—పై సంచికలో ప్రథమ గీతాది.

గృహస్థ కథ, సన్యాసి కథ

ముహింకై

ఇది కథ కాదు. నిజంగా జరిగిన విషయం. ఒక అదర్శ సన్యాసి, ఒక అదర్శ గృహస్థు నడుచుకొన్న విధమే చెప్పబోతున్నా. వాళ్ళ జీవితమంతా కాదు. ఒక సంఘటన మాత్రమే. ఒక మెతుకు పట్టి చూసే చాలదా? కుండలోని ఆన్ని మెతుకులు పట్టిచూసే తెలివి తక్కువపని మనకెందుకు? కాలయాచకులకు ఆ పని వదలిపెట్టి మన పని చూసుకుందాం. అపరిగ్రహం అనేదాన్ని ఎట్లా ఒక సన్యాసి ఆచరణలో చూపాడు, అస్తేయం అనేదాన్ని ఒక గృహస్థు ఎట్లా ఆచరణలో చూపాడు అనే సంగతి మనం చూడబోతున్నాం. ఎవరిని ముందు తీసుకుందాం? గృహస్థునా? సన్యాసి నా? ఎవరికి అగ్రతాంబూలం ఇస్తాం అనే మీమాంసకు దిగకుండా మరో విధంగా ఈ సమస్యను - అంటే ఎవరి ప్రస్తావన ముందు చేయాలి అనే సమస్యను పరిష్కరించుకొందాం. ఈ వ్రాతను చదివేవాళ్ళలో నిశ్చయంగా గృహస్థులే ఎక్కువకాబట్టి ముందు గృహస్థు ప్రస్తావనే తీసుకుందాం. చప్పన విషయంలోకి దిగకుండా ఈ నాన్నే ధోరణి ఎందుకు అని మీ రడక్కండి. రెండు పేజీలైనా వచ్చేట్లుగా

వ్రాయాలనేనా తాపత్రయం మీకు తెలిగదు. తాపత్రయం సంగతి ఇంత బట్టబయలుగా చెప్పడం సముచితం కాదేమో! ఇక రెండు పేజీలు పూరించడం అంత కష్టం కాదు కాబట్టి నెలరువన్ గృహస్థు సంగతి: ఆ గృహస్థు ఒక సివిల్ ఇంజనీరు. దేశ విధజన జరిగినప్పుడు సర్వాన్ని కోల్పోయి ప్రాణాలను అటచేత పట్టుకుని ఎట్లాగో కట్టుగుడ్డలతో భారత దేశం చేరుకొన్న లక్షలాది హిందువులలో అతడొకడు. అతనికి తల్లిదండ్రులున్నారు, భార్యా పిల్లలున్నారు. భారతదేశం వచ్చి చేరిన క్రొత్తలో ఇంత సంసారాన్ని నెట్టుకరావడం ఎంత కష్టమో చూడండి. పుట్టినప్పటినుండి దర్దాగా బ్రతికివచ్చాడు విషమపరిస్థితులకు బలియైపోయి గుడిసెవాసుల జీవనస్థితికి దిగి రావడం అంటే ఎంత బాధాకరమో ఊహించండి! అర్హత ఉన్నవాడు గనుక వెంటనే అతనికి పెద్ద ఉద్యోగమే దొరికింది. భారత ప్రభుత్వం పెద్ద ఎత్తున చేపట్టిన పునరావాస కార్యక్రమ రంగంలో అతనికి ఒక కీలకమైన ఉద్యోగస్థానమే లభించింది. దారిద్ర్యం నుండి మెల్ల మెల్లగా తన కుటుంబం బైట పడుతున్నది.

ఇంతకు పూర్వం తనకున్న మేడలు, కార్లు, నాకర్లు - అవన్నీ కరిగిపోయిన కలలుగా ఇప్పుడు కనబడుతున్నా తిండిబట్టలకు మాత్రం లోపం లేకుండా జరిగిపోతున్నది. ఒకనాడు అతని ఆఫీసు ఒక పెద్ద కాంట్రాక్టరు వచ్చి సంచినుండి ఒక లక్షరూపాయల నోట్ల కట్టలు తీసి చూపిస్తూ “వీటిని ఈ ఊరులో మీ స్వాధీనం చేస్తేస్తాను. నా పేరుకు మీద సంతకం పెట్టండి చాలు” అన్నాడు. ఇంజనీరుకు విజంగా దిగ్భ్రమ కలిగింది. డబ్బుమొక్క ఆవశ్యకత సంసారానికి ఎంత అవసరమో మొట్టమొదటిసారిగా బాగా చవిచూస్తున్నాడు. ఒక నెలకు మనస్సు టపటపలాడింది - ఆ డబ్బును అందుకోవాలని. కాని మొట్టమొదట తన్నుతాను భాయింతుకొన్నాడు. ఆ కాంట్రాక్టర్ ను చూసి సాక్ష్యంగానే ఇలా అన్నాడు. “నేనలా సంతకంపెట్టను.” “మీకు ఇది తక్కువనిస్తే ఇంకో పదివేలు తీసుకోండి దయచేసి సంతకంపెట్టండి...” కాంట్రాక్టర్ వాక్యంపూర్తి చేయలేకపోయాడు. కారణం “గెటవుట్” అనే ఇంజనీరు గర్జన అతడి నోటిని కట్టివేసింది. లక్ష రూపాయల బాగ్ మోసుకొని గాడిదలా బైట పడ్డాడు. మనకు దీనివల్ల ఏ తెలుస్తున్నది? ఇంజనీరు సంసారి. అతని మీద ఆధారపడిన ఏదారు జీవాలుగల కుటుంబం అతనికన్నది. కుటుంబపాలన కోసం అతను ఉద్యోగం చేస్తున్నాడు. జీతం గా వచ్చేదాన్ని పరిగ్రహిస్తున్నాడు. అది తన ధర్మం. కాని స్త్రీయం అంటే దొంగతనం ఏ పరిస్థితుల్లోనూ తనకు తగదు. ఆ లక్షరూపాయలు తీసుకొని ఉంటే తానొక దొంగ అయియుండేవాడు. ఎట్లంటే ఆ లక్షరూపాయల లంచం ఇచ్చేవాడికి ఆ పని వల్ల కనీసం పదిలక్షల అన్యాయార్జితం ఉంటుంది లేకుంటే అంతడబ్బు లంచంగా

పోయడు. అన్యాయార్జితమంతా దొంగసాము. ఆ దొంగసాముగో పాలుపంచుకొనే వాళ్ళందరూ దొంగలు. దొంగబుద్ధిలేని ఆత్మైష్ణవ్యం ఆ ఇంజనీరుకు ఉన్నందువల్ల ఆ పాపపు ఎరికి చిక్కలేదు. మనం ఇక్కడికి వివేచన చేశాంగాని అతను నిరాకరించినప్పుడు ఇత వివేచన చేసినవాడు కాదు. అస్త్రీయం అనే దొడ్డుగుండు ఉన్నవాడు కాబట్టి రెప్పలల్లాసంత సహజ ధోమిలో నిరాకరించాడు. ఇక సన్యాసి కథ ఆయన ఒక గొప్ప సాధువు. హిమాలయాల్లో గంగాతీరంలో ఒక చిన్న కుటీరంలో నివసించిన సాధువు. ఒకనాడు ఒక మార్వాడీ ఆయన దగ్గరకు వచ్చి పాదకానికగా ఒక లక్షరూపాయలు అర్పిస్తానన్నాడు. “నాకా కానిక వద్దు” అన్నాడు సాధువు. ఇక్కడ మార్వాడీ భక్తితో ఇస్తానంటున్నాడు కాబట్టి ఆ సాధువు తీసుకుంటే దోషం ఏముంది? అని మనకనిపించవచ్చు. కాని సూక్ష్మంగా చూస్తే మన అభిప్రాయం మార్పుకొంటుంది. సాధువుకు అపరిగ్రహం అనేది ధర్మం. వ్యక్తిగత కనీస అవసరాలకు మించి - అంటే అంత అన్నది, అంత గుడ్డకు మించి ఏదీ తీసుకొన్నా ఏ రూపంలో తీసుకొన్నా పరిగ్రహం అనే దోషం తగులుతుంది. సన్యాసి సంసారి స్థాయికి దగినట్లవుతుంది. కనీస అవసరాలకు మించిన పరిగ్రహం సుఖాలనతను, యోగ క్షేమాలనతను (desire for physical security) సూచిస్తుంది. ఆ లాలసతలు ఉన్నవాడు సన్యాసి ఎందుకు కావాలి! కాబట్టి సన్యాసి అయినవాడి ప్రధాన ధర్మం అపరిగ్రహం. ఆ సాధువుగో మనకది కనబడుతుంది. లక్ష రూపాయల నిరాకరణ ఉదంతాలు రెండూ జరిగినట్టివే. కట్టుకథలు కావు. కాకపోతే చెప్ప (మిగతా 177వ పేజీలో)

శ్రీ రామానుజాచార్యులు

దానవు

గురువుల నెదిరించే శిష్యులను నేడు విరివిగా విద్యాభవనాల్లో (ఆలయాలనటానికి మన స్వాప్నటం లేదు.) చూస్తూనే ఉంటాం. వానికి వ్యక్తిగతమైన కారణాలన్నీ ఉంటాయి. ముఖ్యంగా స్వార్థప్రయోజనాల నశించే దృక్పథం ఆ ఎదిరింపుల్లో కనబడుతుంది. కాని, లోకహితం కోసం, తమ ప్రజలను పైతం గణించక గురువుల నెదిరించిన శిష్యులు చాలా అరుదుగా కనబడతారు. అలాంటి వారిలో అతి సామాన్య జనావళియందు దయాద్రు హృదయుడైన (శ్రీ)రామానుజాచార్యులు.

రామానుజుల ఎదిరింపు బుద్ధిగతమైనది; జ్ఞానవిషయ సుఖ ధమైనది. ఈర్ష్యాద్వేష్యాది సామాన్యభావాలకతీతమైనది కేవలం సిద్ధాంత విషయంలో తన స్వేచ్ఛాభిప్రాయాలను వెల్లడించాడే తప్ప, గురువును కించపరచాలని, హింసించాలని కాదు. అలాంటి తీట్లబుద్ధిగల విద్యార్థులను గురువులు సహర్షంగా స్వీకరించాల్సింది పోయి, యాదవప్రకాశుడనే అతని గురువు, రామానుజుని స్వచ్ఛంద చింతనను 'ఎదిరింపు చర్యగా' అపార్థం చేసుకున్నాడు. ఇలాంటి మాధత్వంతో, సుకుచితత్వంతో విలసిల్లే గురువులవల్లనే విద్యార్థుల మనో వికాసం, నైతికవికాసం, బుద్ధిగతివికాసం ఆగి పోతుంది. మన దురదృష్టవశాత్తూ, నేటి ఆధునిక విద్యాకర్మాగారాల్లో (కారాగారాలనా లేము!) అలాంటి అధ్యాపకుల సంఖ్య ఎక్కువగా ఉంది. వీరిలో చాలామందికి, తమ విషయం గూర్చిన అవగాహన కూడ పూర్తిగా ఉండదు. కేవలం ఉద్యోగాన్ని దృష్టిలో పెట్టుకొని క్రిందామీదా పడి ఎట్లో మెట్లెక్కి పైకి వస్తారు. ఇక వచ్చింతర్వాతి దిగువ మెట్ల

గూర్చిన జ్ఞానం ఉండదు. ఇంకా పైకిపోదామన్న జ్ఞానం అసలే ఉండదు. అక్కడ వారి కష్టమున్నా లేకున్నా, ఏదో ఉద్యోగంలో చొరబడతారు. ఈ అధ్యాపకవృత్తి కూడ వారికి జీవనోపాధికేగాని, జ్ఞానార్జనకు. జ్ఞాన విస్తరణకు కాదు. మరొక్క ఉద్యోగం దొరక్క, అక్కడే స్థిరపడిపోతారు. ఆ వృత్తిలో లభించే జీతంకన్నా, అధిక జీతం మరెక్కడయిన లభించే పక్షంలో వెంటనే ఆ అధ్యాపకవృత్తికి ఉద్యాసన చెప్పేసి, అటు వైపు పరిగెడతారు. ఏదో పొట్టుపోసుకునేందుకే గత్యంతరం లేక అధ్యాపకులుగా చేరే ఇలాంటి గురువులు, విద్యార్థుల మానసిక, వైజ్ఞానిక అభ్యుదయానికి ఎలా మార్గదర్శకతాతారా? ఎంతోమంది అధ్యాపకులు డిగ్రీలు పొందేవరకు ఎంతో ఆసక్తిగా చూసిన పుస్తకాలను, జీవన భృతి దొరకగానే మూలపడేస్తారు. విద్యార్థులకు ఏదో చెబుతారు. విద్యార్థులదొక కాలక్షేపంగా ఏదో వింటారు. విద్యార్థులకు విషయం ఎంతవరకు బుర్రలో దిగింది అన్న ఆలోచన ఉపాధ్యాయులకుండదు. తమ ఉపాధ్యాయులు చెప్పేదాట్లో నిజమెంత ఉందోనన్న ఆసక్తి విద్యార్థులకుండదు. అది అలా ఒకరోజు వారి యాంత్రిక చర్యగా గడిచిపోతుంది నెలలు గడుస్తాయి. పంతుళ్లు తమ జీతాలు ఒక్కపైసా తక్కువలేకుండా పుచ్చుకుంటారుగాని, ఆ జీతానికి సంపద, యోగ్యమయిన అధ్యాపకత్వం నిర్వహించామా లేదా అన్న ఆత్మ విమర్శన చేసుకోరు. కేవలం డబ్బునే దృష్టిలో పెట్టుకునేవారు సరైన గురుత్వం ఎలా వహిస్తారో? విద్యార్థులకీ చదువులు కేవలం విలాస ప్రాయాలే అయిపోయాయి. అది వారికి జీవి

తం లో ఒక ఆటవిడుపులాంటిది. జ్ఞానార్జున వాళ్ళకు తలనొప్పిలాంటి వ్యవహారం. ఘేషన్ల గూర్చి స్టడీ చేయటం వారికక్కడ సరదా. వారు ముచ్చటి-చుకునే విషయాలు తమ విద్యాసంబంధమైనవి ఒక్కటి ఉండవు. వినోద, విలాస సంబంధమైనవే ఉంటాయి. సినిమాలు, క్లబ్బులు, పార్టీలు, వీందులు, వినోదాలు, రాజకీయాలు, స్త్రీ పురుషుల వ్యక్తిగత విషయాలు-ఇలా మానసికంగా, నైతికంగా, దిగబార్చే విలువలగూర్చే చర్చిస్తారు. విద్యార్థికి అవి ప్రప్రథమ లక్షణాలుగా భావిస్తారు. వారికి చదువూ సంధ్యా బి.సి. నాటి వ్యవహారాలూ కనిపిస్తాయి. డిగ్రీల ప్రదానం చేయటమేగాని, విద్యార్థిలో బుద్ధివికాసం, నైతికవికాసం, మానసికవికాసం జరగాయో లేదా అన్న సంగతి, అతనిలో సృజనాత్మకచింతన, ధీశక్తి విస్తృతమయ్యాయో లేదా అన్నసంగతి నేటి విద్యావిధానం ఉద్దేశం కాదన్న సత్యం వారికి తెలుసు. చదువుకొన్నవారికి, చదువుకొననివారికి భేదం కేవలం 'డిగ్రీ' తప్ప మరొకటి కాదన్న సంగతి వారెరుగుదురు. ఎజ్యుకేషన్ కు, లైఫ్ కు ఏవిధమైన కనెక్షన్ లేదన్నది వారికి విదితమే! ఎందుకంటే లోకంలో చదువుకొన్న పట్టధారులు, చదువుకొననివారు ఒకేలా జీవిస్తున్నారు. వారి ఆశలు, లక్ష్యాలు, వీరివి కూడ ఒకటిగానే ఉంటున్నాయి. ధనాన్ని సంపాదించటం, సంఘంలో ఐశ్వర్యముతమైన, విలాసవంతమైన జీవితం గడపటం. ఈ లక్ష్య సాధనకు చదువుతో అవసరం లేదని వారికి బాగా తెలుసు. ఎందుకంటే, చదువుకొననివారు సైతం ఆ లక్ష్యాలను సాధిస్తున్నారు. సాధించటానికి యత్నిస్తున్నారు. పోతే వారు దానికి ఉపయోగించే ఉపకరణాలు, మార్గాలు వేరు; ఈ 'డిగ్రీ' హోల్డర్లు ఉపయోగించే ఉప

కరణం వేరు; వీరి ఉపకరణం 'డిగ్రీ' పేరిట నున్న "ఎజ్యుకేషన్."

కేవలం 'ఉపకరణం' మాత్రమైన ఈ 'డిగ్రీ'ని సంపాదించటం కోసం తమ బుర్రలైదును బద్దలు కొట్టుకోవాలన్నది వారి సదభిప్రాయం. అందుకే విద్యార్థులు అంతటి సాహసానికి పూనుకోరు. 'డిగ్రీ' సంపాదించటానికి రాచమార్గం 'పరీక్షలు' సేవక మార్గాలు కూడా ఉన్నాయని కోండి! కాని రాచ మార్గానికున్నంత విలువ వాటికి లేదు కదా! అందుకని, ఎందుకై నా మంచిదని, విద్యార్థులు ఈ రాచమార్గాన్నే అనసరిస్తారు. జ్ఞానం అర్జించాలన్న నిబంధనగాని, తప్పనిసరి నేర్పుకోవాలన్న నియమముగాని పరీక్షలు పట్టించుకోవు. వాటికి కావల్సింది "ప్రశ్నలకు తగిన జవాబులు". అంతే. అందుకే విద్యార్థులు కూడ గైడ్ల సహాయంగానో, మరేతర సహకార మార్గాలద్వారానో, ఎక్కడోవున్న, తమతో ఏ మాత్రం సంపర్కం లేని, యూనివర్సిటీ మేధావులు తయారు చేసిన పత్రాల్లోని ప్రశ్నలకు తగిన జవాబులే వ్రాసేస్తారు. ఇంకా నమ్మకం లేకపోతే, కుమార్తెలన్నీ అవలంబించి, ఎలాగో పాస్ డనే, లేదా క్వాలిఫైడనే, అన్న బిరుదును సంపాదిస్తారు. అంతటితో 'హమ్మయ్య' అని నిట్టూర్చి, అంతవరకున్న కాలేజీలైఫ్ కు గుడ్ బై కొట్టి, జామ్మంటు సంపాదన వేటలో బడతారు. ఆ వేటలో కొందరికిలాంటి అధ్యాపక వృత్తులు తారసపడతాయి. పెంటనే వాటిని కబళిస్తారు. వారి చేతుల్లో పడిన విద్యార్థులను తమంతటివారినిగా చేయాలన్న పట్టుదలతో ఆ గురువులు విద్యార్థులకు పాఠాలు వల్లె వేస్తారు. ఆ విద్యార్థులు సైతం గురువుగారి అడుగు జాడల్లో పయనించి, వారి అంతటివారే బౌతారు. ఏ ఒకరో ఇద్దరో, అప్పుడప్పుడు

దారితప్పి, సి. వి. రామన్ లా, గణితజ్ఞుడైన రామానుజన్ లా, జగదీశ్ చంద్రబోస్ లా బయటపడి పురోగమిస్తారు. అలా బయటపడిన విద్యార్థుల్లో మన శ్రీ రామానుజాచార్య లొకరు.

మన రామానుజుని గురువుగారు పూర్తిగా ఇలాంటివారు కారు. తన విషయమైన అద్వైత సిద్ధాంతమందు పూర్ణ అవగాహన కల్గి యున్నారు. పోతే, అది ప్రజలకెంత వరకు ప్రయోజనకారిగా ఉన్నదీ అన్న ఆత్మ విమర్శన మాత్రం అతనికి కొరవడియున్నది. రామానుజులు మాత్రం, అది జనులకెంతవరకు ప్రయోజనకారి అన్న దృష్టితో చూసి, ఆ సిద్ధాంతాన్ని విశ్లేషించటం మొదలుపెట్టాడు. నిజంగా విద్యార్థి అంటే ఇతనిలాంటివారే సుమా! వినే విషయం ఎంత సత్వమైనదైనప్పటికీ, తాను స్వయంగా వివేకించి, విమర్శించి, తర్కించి తెలుసుకొన్నప్పుడే, విద్యార్థులము అర్థవంత మాతుంది. నిజమైన గురువులు ఇలాంటి బుద్ధి కుశలురను సర్వదా, సర్వత్రా ప్రోత్సహిస్తారు. తమచేత కానప్పుడు చేతనైన ఇతర గురువుల చేత ఆ శిష్యుని వికాసానికి తోడ్పడతారు. కాని శ్రీ యాదవప్రకాశగురువలా చేయ లేదు. పైగా శిష్యుని అమిత దీక్షకి చూసి భయపడితమ అద్వైత సంప్రదాయానికెక్కడ భంగం కలిగిస్తాడోనన్న సంశయంతో, రామానుజుని తుదముట్టించే వైచ్యకార్యానికి కూడ సంసిద్ధుడయ్యాడు! ఆహా! మతమాధ్యం మనిషి వెంట దిగజారుస్తుందీ! మనిషి సుఖకర మనుగడకు పుట్టిన మతాలే, మనిషి మనుగడకు హానికారకాలైతే, ఆ మతాలుండేమి, లేకేమి!

అద్వైతమతం ప్రకారం, బ్రహ్మ (భగవంతుడు) గుర్తుడు, నిరాకారుడు, ఈ కన్పించే ప్రపంచం బ్రహ్మయందు భాసిస్తుండే తప్ప,

నిజంగా లేదు, అంటే లేనిది ఉన్నట్లు కనబడుతుంది. కనుక అది మిథ్య. సత్యం ఒకటే, అదే బ్రహ్మ ఈ బ్రహ్మ అద్వితీయం. ఈ బ్రహ్మాపానన చేయాలంటే నిర్గుణ, నిరాకార చైతన్యాన్ని ధ్యానించాలి. అలా ధ్యానించి నప్పుడు, క్రమంగా అనంతమైన బ్రహ్మానందం, సర్వదుఃఖాలకతీతమైన అపరోక్షానుభూతి అనుభవంతోకి వస్తుంది. 'అహం బ్రహ్మాస్మి' అన్న సత్యం అనుభూతమాతుంది.

ఇదంతా వినటానికెంత ఇంపుగా ఉన్నా, ఆచరణలోకి రాగానే ద్వంద్వయుతుడైన, త్రిగుణ పరివేష్టితుడైన మనిషిని గందరగోళ పరుస్తుంది. శ్రీ రామానుజులీ విషయం గమనించాడు. చాలామంది 'అహం బ్రహ్మాస్మి' అంటూ కూడా రాగద్వేషాదులకు, దేహ ధ్యానక, ఇంద్రియలోలత్వానికి అతీతులుగా ఉండకపోవటం కన్పించింది. తాను బ్రహ్మ అని అనుకొంటున్నాడే తప్ప, బ్రహ్మయొక్క బహిరంతర సర్వవ్యాపకత్వాన్ని సాధకులు గ్రహించటం లేన. పైగా ప్రపంచం 'మిథ్య' అంటూ సంఘంనుండి తమ అవసరాలన్నీ గ్రహిస్తూ, ఆ సంఘం యడల తమ విధులను బాధ్యతలను మరిచి, నిర్లక్ష్యం చేస్తున్నారు. ఈ సాధన ఫలితం, సాధకునిలో మాధ్యాన్ని, అహం భావాన్ని మరింత విజృంభింపజేస్తున్నాయే తప్ప, అతని మనసును స్వేచ్ఛాయుతంగా, ఆమనస్కంగా, సంకల్ప వికల్ప రహితంగా మార్చటం లేదు. కనుక ఈ సిద్ధాంతాన్ని మార్చవలసి ఉంది. ప్రజలను అత్యున్నతమైన మానసిక స్థితులకు ఆరోపింపజేయవలసిఉంది. బ్రహ్మను సర్వులకు అందుబాటులోకి తేవలసిన అవసరముంది.

దానికై రామానుజులు అద్వైత సిద్ధాంతాన్ని కొద్దిగా సవరించాడు. 'బ్రహ్మ సత్యమే;

నిరాకార నిర్గుణ చైతన్యమే. అంతేకాదు బ్రహ్మ సగుణుడు, సాకారుడు కూడ. సాధకుల (భక్తుల)కు నామరూపగుణాలతో దర్శనమిస్తాడు. మాట్లాడతాడు. దాని కష్టాలను, బాధలను కరుణాహృదయంతో వింటాడు. ఓదారుస్తాడు. ఆనందమార్గం వైపు దారి చూపిస్తాడు. అవసరమైతే తానే పోయానడయై సాధకున్ని సేదిపిస్తాడు—అంటూ బ్రహ్మను ఈశ్వరునిగా రూపొందించి, జనుల కత్యంత చేరువగా చేశాడు. తెల్లీ-దండ్రీ ఆత్మీయులకన్నా ఆస్మీయుడైన బంధువు, సఖుడు, ప్రియతముడు, భర్త, మాతాపితలు అన్నీ ఆ భగవంతుడేనని, సరాళ, నిస్పృహలతో దిక్కుతోచని చింతలతో కలవరపడేవారికి తెలియజేసి, వారిలో తిరిగి జీవచైతన్యాన్ని కల్పించాడు. అందుకే అంటూ బాధపడకండి, భగవంతుడే నాభుడు, దిక్కులేని వారమంటూ బాధపడకండి ఆ భగవంతుడే మీకు దిక్కు. దరిద్రులమని వ్యధ చెందకండి, ఆ లక్ష్మీనారాయణుడే మీ పోషకడంటూ, సామాన్యుల జీవితంలో ఆశలను చిగురింపజేసాడు అడుగడుగునా దాపరిల్లే అనేక కష్టాలకు - దుఃఖాలకు నివారకునిగా భగవంతుని చూపించి, జనులకు ఆత్మీయమైన బలదైర్ఘ్యాలను ప్రసాదించాడు. బ్రహ్మను సగుణ సాకార ఈశ్వరునిగా సాక్షాత్కరింప జేయుటతో రామానుజుడు సంత్సృప్తి పడలేదు, ఏప్రపంచంలో జనులు తమ బతుకులు వెళ్ళదీస్తున్నారో, ఆ ప్రపంచం మిథ్యా రూపమైనది కాదని కూడ చెప్పవలసివచ్చింది. తామున్న ప్రపంచం మిథ్య అయితే ఇక తమ బతుకుల కర్తమేమిటి? ఈ మిథ్యా ప్రపంచం కోసం, ఈ మిథ్యా భార్య పుత్రాది జీటుంబ పోషణ కోసం తామెందుకు వృథాగా కృషి చేయాలి? ఈ లేనిదాని కోసం తామెందుకు

శ్రమించాలి? హాయిగా, ఉన్న సత్యమైన ఆ బ్రహ్మను ధ్యానిస్తే సరిపోదా?—అన్న నిశ్చేతన, పలాయనతత్వం, విరికితనం, సోమరితనం ఈ ప్రపంచ మిథ్యా భావం వల్ల జనుల్లో ఏర్పడటం చూశాడు. 'అహం బ్రహ్మాస్మి' అంటే 'ఈ ప్రపంచ మందలి సర్వజడ చేతన పదార్థాల్లో ఉన్న బ్రహ్మను నేనే' అన్న అభిప్రాయం కలగ జేసుకోవాలికి బదులుగా, 'నేను బహువు, తదితరులంతా మూర్ఖులు; నేను మాత్రమే సత్యం ఇతరమైనదంతా, ఇతరమైన కార్య కలాపాలన్నీ మిథ్య' అన్న దేహగతమైన మూఢాభిప్రాయంలో ఆట బ్రహ్మకూగాక, ఇటు ప్రపంచానికి కాక, రెంటికి చెడిన రేపడిలా ఎదుకూ కొరగాకుండాపోతున్నారు. ఇలాంటి మూఢత్వాన్ని చూసి, రామానుజులకు అపారమైన దయ కల్గింది. అతను అత్యంత సాహసంతో లేచి, అద్వైత ప్రతిపాదితమైన ప్రపంచ మిథ్యత్వాన్ని ఖండించాడు. "జనులారా! ఈ సత్యం వినండి. ఈ ప్రపంచం మిథ్య కాదు; సత్యం. ఈ ప్రపంచం ఆభాసమాత్రం కాదు; అది భగవంతుని నుండి పరిణమించి ట్టిదే. మీ కోసమే, మీ ముక్తికోసమే భగవంతుడి ప్రపంచాన్ని తన నుండి సృజించాడు. ఈ ప్రపంచం మాయాభూతం కాదు. రండు. ఈ సత్య ప్రపంచం ద్వారా ఆ సత్యస్య సత్వాత్మను చేరుకొందు" అంటూ ఘోషించి పల్కాడు.

"బ్రహ్మ సగుణం. ప్రపంచం భగవంతుని లీకోసం అతనినుండి పరిణమించిజట్టిది. జీవులు ఈ ప్రపంచం ద్వారా భగవంతుని నేవిస్తూ, ఆ భగవంతుని రూపులై పోతారు. ఆ భగవద్రూపులు కావటమే మానవుల యొక్క కర్తవ్యం. దానికోకటే మార్గం, శాసనాగతి. అదే ప్రపత్తిమార్గం. భగవంతుని

మనోవాక్కాయాల చేత సంపూర్ణంగా శరణు పొంది, ఆ భగవంతుని నిష్కామంగా సేవించండి. భగవంతుని ధామలో భగవద్రూపులై భగవంతునిలా అతిశయానందాన్ని అనుభవించండి. ఈ దేహాన్ని విడిచి ముక్తి పొందండి" — అంటూ రామానుజులు అద్వైత సిద్ధాంతాన్ని, సామాన్య జనులకత్యంత చేరువలోకి తెచ్చి, వారి జీవితంలో జీర్ణమైపోయేలా చేశాడు. ఇదే తర్వాత విశిష్టాద్వైతంగా పేర్కొనబడింది సగుణత్వం, సాకారత్వం, ప్రపంచ సత్యత్వం ఇందులో విశిష్టంగా వచ్చాయి.

ఈ విశిష్టాద్వైతభావం, సంప్రదాయం రామానుజుడు కొత్తగా తెచ్చింది కాదు. అది పూర్వకాలం నుండి వస్తున్నదే. రామానుజునికి పూర్వం ఆర్యాదులు ఈ వైష్ణవసంప్రదాయాన్ని అనుసరించినవారే. వారి ప్రభావం శ్రీరామానుజాచార్యులపై ఎంతైనా ఉంది. పోతే, మరుగున పడి, కనీ కనపడక ఉన్న ఆ సంప్రదాయాన్ని ఆచార్యులు పైకి తీసి, దానికి స్పష్టమైన రూపం, స్థానం కల్పించాడు రామానుజుని తర్వాత అనేకమంది వైష్ణవాచార్యులు దీన్ని పరిపుష్టం చేశారు భక్తిమార్గాన్ని సువిశాలం, విశాలతరం చేశారు. కుల మత భాత్యాది భావాల కన్నీటికి అతీతంగా అందరికీ సన్నిహితంగా తీర్చిదిద్దారు.

బ్రహ్మకు సాకార భగవంతునిగా చూపెట్టిన శ్రీరామానుజాచార్యులు క్రీ. శ. 1017 వ సంవత్సరంలో శ్రీచెరు బూరూరు నందు గొప్పపండితుడు, భక్తుడైన శ్రీ ఆహారి కేశవాచార్యులకు, వివేకవంతురాలు, వైష్ణవ సంప్రదాయాన్ని బాగా ఎరిగిన అధ్యాత్మిక చింతనగల కాంతిమతి అను వారి ధర్మపత్ని యందు వినిపించాడు.

రామానుజులకు ప్రథమ గురువులు తల్లిదండ్రులే. ముఖ్యంగా తల్లియే రామానుజుల అభ్యుదయానికి కారణమైంది. నిజానికి ప్రతి బిడ్డకు తల్లియే ప్రథమ గురువు. గురువులోని సామర్థ్యాన్ని బట్టి ఆ పిల్లల అభివృద్ధులు ఆధారపడి యుంటాయి. జీవాత్ము పెంపకంలో చత్రపతికివాడే గాటి మొగలులను గడగడ లాడించి హైదరాబాద్ సామ్రాజిని రక్షించారు. తల్లిగారు సామ్రాజం, సామర్థ్యం కొరవడియంటే. సామాన్యంగా బిడ్డలు కూడ ఉన్నత సంస్కారవంతులు కాలేరు. ఈ విషయం మనం చరిత్రలో అనేకమంది మహానీయుల విషయంలో చూసుంటాం. అందుకే మన భారతీయ సంస్కృతి శ్రీకి అత్యంత ప్రాముఖ్యమిచ్చింది. ఆమెను శ్రీమతా అని కీర్తించింది. నేటి తల్లిలెంతమంది ఇలాంటి ఉన్నత సంస్కారాలను కల్గియుండి, తమబిడ్డల అభ్యుదయానికి కారకులౌతున్నారో, అది ప్రతితల్లి -లోచించుకోవలసిన విషయం. తల్లి ప్రథమ గురువు కదా అని, పిల్లవాణ్ని శాసించటం ఆంభించకూడదు. ముందుగా తానా గురత్వ యోగ్యతను సామర్థ్యాన్ని సంపాదించుకోవాలనే, ఈ వాక్యంలోని సామర్థ్యం లేకుండా 'తల్లి ప్రథమ గురువ'ని శాస్త్రం చెప్పింది కనుక నేను చెప్పినట్లు చేయాలి అని శాసిస్తే, అది నియంతృత్వం అవుతుంది గాని గురుత్వం కాదు.

కాంతిమతి అలా నిమంతగా వ్యవహరించలేదు. రామానుజుని విద్వాంసునిగా, భక్తునిగా తీర్చిదిద్దాలని యత్నించింది. ఆమె స్వయంగా పండితురాలు. పైగా సంస్కరణ భావాలు గలది. మూఢాచారాలు, మూఢ

నమ్మకాలకతీతమైవది, ఇలాంటి తల్లి పెంప కంటే రామానుజులు బాల్కవిద్య నభ్యసించి వైష్ణవ భక్తితత్వాన్ని జీర్ణించుకొనాగారు 16 వ ఏటి వరకు అందరిలా విద్య నభ్యసించాడు.

పదహారవ సంవత్సరంలో రామానుజునికి వివాహమయింది. కాని దుగదృష్ట్యంకొద్దీ అతని తండ్రి ఆ తర్వాత కొంత కాలానికే పరమపదించారు. శోకంతోనున్న తల్లియే శ్రీరామానుజుని బాధ్యతకంటా వహించవలసివచ్చింది. ఆమె, కమారుని విద్యకోసం కాంచీపురానికి తరలిపోయే యత్నంలో ఉండగా, తిరుక్కచ్చి నంటి అనబడు కాంచీపూర్ణుడనే వైష్ణవ భక్తుని కలయిక సంభవించింది. ఈ భక్తుడు రామానుజునికి గురువై ఆశ్వురుల చరిత్రలను, ఆధ్యాత్మిక విద్యను బోధించాడు. ఆ తర్వాత కాంచీనగరానికి మకాం మార్చి, అక్కడనున్న అద్వైతగురువు శ్రీ యాదవప్రకాశుడికి రామానుజుడు శిష్యుడుగా కుదిరాడు. కొద్ది కాలంలోనే ఆ పారపాండిత్యాన్ని సాధించాడు. కాని అద్వైతపరమైన గురువులతో అతనికి సంతృప్తి కల్గించలేదు. గురువులతో భేదించాడు. తర్కించసాగాడు. గురువులనుండి అనేకమయిన వివరణలు కోరసాగాడు రామానుజుల బుద్ధి తీవ్రతను ఆ గురువు తమించలేక పోయాడు. శిష్యుని ఆపార తెలివితేటలు చూసి, కోపంతో, భయంతో అతణ్ణి చంపివేయటానికి ప్రయత్నించాడు. కాశీయాత్ర నెపం మీద అతణ్ణి తనతోపాటు తీసికెళ్ళి, మధ్యలోని అడవుల్లో హత్యచేయాలని ఆనుకున్నాడు. కాని రామానుజులెట్లా అది గ్రహించి, ఆ గండాన్నుండి తప్పించుకొని, తల్లిని చేరుకున్నాడు.

శ్రీరంగంలోని వైష్ణవమతాధిపతైన ఆళ వందర్, రామానుజుని ముత్తాత. రామానుజుని నీతత్త్వి ఎరిగిన అతను, తన తర్వాత మతాధిపతిని చేయటానికి రామానుజుల నెన్నుకొన్నారు. రామానుజులను తీసుకరావటానికి పెరియనంబి అనే శిష్యుని పంపారు. పెరియనంబితోపాటు శ్రీరంగం చేరేసరికే ఆళవందర్ పరమపదించియున్నారు. శ్రీరామానుజుడు ముత్తాత ఆశయం నెరవేర్చటానికి సంసిద్ధులయ్యారు. పెరియనంబి వద్ద ఉపదేశం పొందాడు. అయితే తన భార్య ప్రవర్తనవల్ల పెరియనంబికి మారం కావలసివచ్చింది. భార్య ప్రవర్తన తనకు అటంకంగా ఉండటం చూసి, ఆమె ఒకమారు పుట్టింటికి వెళ్ళగా, రామానుజులు సన్యాసం స్వీకరించాడు. ఆ తర్వాత రంగ వైష్ణవ పీఠాధిపతియై, ముత్తాత ఆళ యాబు తీర్చాడు. “వేదాంతసారం, వేదాంత సంగ్రహం, వేదాంత దీపం” అనే గ్రంథాలను వ్రాశాడు. బ్రహ్మసూత్రానికి భగవద్గీతకు భాష్యాలు రచించాడు. తన విశిష్టాద్వైత సిద్ధాంతాన్ని బహుళ ప్రచారంలోకి తెచ్చి, సామాన్యుల ఆదరాభిమానాలు కూడ మూరగొన్నాడు. అద్వైత ప్రకాండుల మీద అనేక విషయాలు సాధించి, అనేక తీర్థయాత్రలు చేసి, తన తరువాత ప్రచారనిమిత్తం 74 శిష్యులను నియమించి 1137 వ సంవత్సరంలో పరమపదించాడు. శ్రీరామానుజులలా 120 సంవత్సరాలు జీవించి పండిత పామరులకు సైతం వేదాంతతత్వాన్ని చేరువకు చేసి చిరస్మరణీయుడు, వందనియ్యై నేడుకూడ వెలుగులను విరజిమ్ముతున్నాడు.

(శ్రీ)రామానుజుడు భక్తిమార్గంలో, ప్రపత్తిసాధన చేయటానికి “సాధక సప్తక” మని ఏడు భక్తి మైట్టలు పేర్కొన్నాడు. అవి వరుసగా— 1. వివేకము 2. విమోహము 3. అభ్యాసము 4. క్రియ 5. కళ్యాణము 6. అనవసాదము 7. అనుద్ధరము.

వీటి గూర్చి విపుల చర్చ కిది స్థానంకాదు. సూక్ష్మంగా వీటిని ఒకమారు స్పృశించి చూద్దాము.

భౌతిక మానసిక శౌచ్యము, ఆహారశుద్ధి, పవిత్ర జీవనము వివేకము. కోరికలను త్యజించుట విమోహము. మనసులో భగవంతుని రూపాన్ని నిరంతరం దర్శించే సాధన లేదా భగవద్భావము అభ్యాసము. తన స్వధర్మ సంబంధమైన తన బాధ్యతలోనున్న క్రియలను కర్మలను నిర్వహించటం క్రియ. సత్యము,

ఆర్జవము, దయ, దానములను ఆచరించటం కళ్యాణము. నిరాక, నిస్పృహ, విమోహాది చింతలనుండి స్వేచ్ఛగానుండటం అనవసాదము. అహంభావము, మానిత్వం, గర్వం ఇలాంటి దేహగత భావాలనుండి స్వతంత్రుడై యుండటం అనుద్ధరము.

ఈ ఏడు సాధనలద్వారా భక్తివృద్ధివుతుంది. భక్తి ద్వారా క్రమంగా భగవంతుని ప్రేమ లభిస్తాయి. భగవంతుడు చివరికి ఆ భక్తుని అనుగ్రహించి, ఈ సంసార సుఖదుఃఖాది వలయాన్నుండి, తన దగ్గరికి రప్పించుకొంటాడు. అంటే మోక్షం ప్రసాదించి, తన ధామంలో స్థానం కల్పిస్తాడు. ఆ పరంధాముని పరమధామంలోకి వెళ్ళటానికి మనమంతా చిత్తశుద్ధితో ఈ ఏడు సాధనలద్వారా అనన్యభక్తిని సంపాదించి, భగవంతుని అనుగ్రహానికి పాత్రులమయ్యేందుకు యత్నింతుముగాక!

మానవతావాది - ఫ్రామ్

సీ ప్రమేయం లేకనే సీవు పుడుతున్నావు; అంతకంటే సీ ప్రమేయం లేకనే సీవు గిడుతున్నావు. ఎప్పుడు ఎవరికి ఎక్కడ పుడుతున్నావో సీకు ఎరుకలేదు. నిన్ను ప్రేమించే వాళ్ళకంటే ముందే సీవు గతిస్తున్నావు. సీకు తెలివితేటలున్నాయి. తెలివితేటలున్నాయన్న సంగతి గూడ సీకు తెలుసు. ప్రకృతి శక్తుల ముందు సీవు అల్పదవని సీ వెరుగుదువు. అయినా వాటిని జయించాలని సీవు వాటితో తలపడ్డావు. ఫలితంగా నాగరకత ఆవిర్భవించింది. అది సీకు ప్రకృతికి మధ్య అడ్డుగోడ

అన్నపరెడ్డి వెంకటేశ్వరరెడ్డి

నిలిచింది. దానితో సీవు ప్రకృతికి దూరమయ్యావు. సీమెంటు ఉక్కు కట్టడాలలో ఏ. సి. గదులలో, సింథెటిక్ దుస్తులలో, నేమ్ ప్లేట్లు, డోర్ నంబర్ల ప్రపంచంలో (నేమ్ ప్లేట్ పై ఉన్న పేరు, డిగ్రీ, హోదాలకు ఉన్న గౌరవం అసలు వ్యక్తికి లేదు. అతని హోదాను డిగ్రీని గౌరవిస్తాముగాని, అతనిని గౌరవించము, గుర్తించము) ఆణ్ణికకుటుంబాలలో (ఉమ్మడి కుటుంబాలుపోయి, భార్యభర్త పిల్లల వరకే పరిమితమైన కుటుంబాలు వచ్చాయి), కృత్రిమ వాతావరణంలో సీవు నివసిస్తూ

సహజత్వాన్ని కోల్పోయావు. మనసాకటి చెలితే మరొకటి చేస్తున్నావు. నీ ప్రకృతికి నీవే దూరమయ్యావు. ఫలితంగా ఒంటరివాడవై నావు; ఏకాకివై నావు. నీకు ఇప్పుడు 'నా' అనే వాళ్ళు లేరు. ఈ ఒంటరితనం దుర్భరం; ఎలాగో దీనినుంచి బయటపడాలి. బాహ్య ప్రపంచంతో, ఇతరులతో సంలీనం చెందాలి. లేక పోతే పిచ్చివాడివైపోతావు. మరి ఇతరులతో సంలీనం చెందడం ఎలా? అందుకే ఈ రోజు మత్తుద్రవ్యాల సేవనం అధికమైంది; త్రాగి తందనాలాడడం ఎక్కువైంది. L. S. D; మార్గ వానాల సేవనం మితిమీరింది. జాతర్లలోలాగ తాంబూలం చేసి పూనకం తెచ్చుకొనే మార్గాలు ఈనాడు కాబెరా నృత్యాలలో లభిస్తున్నాయి. వీటి ద్వారా కొంచెంసేపైన నిన్ను నీవు మరిచి అనంతవిశ్వంతో సంలీనం చెందవచ్చు. మత్తు దీగిన తరవాత కథ మామూలే, పరిమార్లం ఇది కాదు, ప్రేమ. అసలు ఈ ఒంటరితనం, ఏకాకితనం నీకు ఎలా వచ్చాయి?

ఒకప్పుడు నీవు ఆటవికడవు. అప్పుడు ప్రకృతి ఒడిలో పరవశించావు. స్వర్గాన్ని చూచావు. ప్రకృతి నీవు మేరుకారు. అక్కడ అనిశ్చితతకు (uncertainty) చోటులేదు. ప్రకృతిలో ఊటూనే దానిని అధిగమించ నారంభించావు. నాగరకత పెరిగింది. దానితో అనిశ్చితతలోనుంచి అనిశ్చితతలోకి విసరబడ్డావు. నీవు నిర్మించుకొన్న నాగరక ప్రపంచంలో ప్రతిదీ అనిశ్చితమే. అనిశ్చితత భయానికి దారి తీస్తుంది; వ్యాకులతకు దారితీస్తుంది. నీవు కొంత దూరం ఈ దిశలో పయనించావు; అంటే ప్రకృతికి దూరంగా నడిచావు. ఒకసారి పుట్టిన తరవాత నీవు మాతృగర్భాన్ని తిరిగి ప్రవేశించలేవు. మళ్ళీ ప్రకృతి ఒడిని తిరిగి పొందలేవు. నిన్ను వెనుదిరిగి రానియకుండ దేవతలు జ్వలి

స్తున్న కృపాణాలతో కాపలాకాస్తుంటారు, నీ దారి ముందుకే, వెనుదిరిగే ప్రసక్తే లేదు. నీవు మరొక క్రొత్త స్వర్గాన్ని వెదుక్కోవాలి. ప్రకృతిలో నీవు పొగొట్టుకొన్న ఐక్యతను, అనిశ్చితత్వాన్ని, నీ స్వర్గభామాన్ని పునఃసృష్టి చేయాలి. ఈ ప్రయత్నంలో నీ మేధాసంపత్తిని పెంపొందించుకోవాలి. ఈ పునఃసృష్టి మానవతా ప్రాతిపదికపైన జరగాలి. అత్యంత నిశ్చిత స్థితిలోనుంచి అనిశ్చితస్థితిలోకి విసరబడ్డ నీకు రెండే రెండు విషయాలు స్పష్టంగా తెలుసు. ఒకటి గతం గురించి. రెండవది అనాగతంలో మరణం ధృవమని. ప్రకృతిలోనే ఊటూ, దానినే అధిగమిస్తూ, ఒంటరితనంతో, అనిశ్చితతో, వ్యాకులతతో వేగిపోతున్న ఈ మానవుని 'అస్తిత్వ' సమస్యకు పరిష్కార మేము! ఈ మానవ సంసారానికి పరమార్థం ఏమిటి? అసలు విషయం ఏమిటంటే, తన అస్తిత్వమే తనకు సమస్య అయినది మానవుని కొక్కడికే. ఇది గుర్తించినదీ మానవప్రజాకాండే. మనిషి ఎప్పుడు పుట్టి: ట్లు? తల్లి గర్భంలోనుంచి బొడ్డు కోసుకొని భూమిమీద పడినప్పుడా? కాదు. మానవజాతి సహస్ర జనన రహస్యాన్ని భేదించడం. తల్లి గర్భంలోనుంచి బయట పడగానే జననం పూర్తికాలేదు. జనన ప్రక్రియ సాతత్య ప్రక్రియ. ఎడతెగనిది. మిమ్మిళ్ళానాన్ని సంపాదించుకోటూ ముందుకు పోతున్నంతకాలం, తనలోని "తన"ను ఎరగడానికి ప్రయత్నించినంతకాలం, అతడు పుడుతూనే ఊటాడు. "ఆత్మావం షద్ధి" తనను గురించి ఏ కొంత తనకు తెలిసినా అది జనన ప్రక్రియలో ఒక అడుగు ముందుకే. జ్ఞానం సంపాదించడమంటే తనను తాను ఎరగడమే. తనను తాను ఎరగడమంటే అంతకు ముందర తెలియని "ఐన్నును" నీవు తెలుసుకొనడమే.

అంతకు ముందర తెలియని “నిన్ను”ను నీవు పుట్టించడమే. ఈ విధంగా జనన ప్రక్రియ అలా సాగిపోతూ ఉండవలసిందే మనిషి చనిపోయే లోపల పుట్టాలి. పుట్టకముందు నిన్ను నీవు తెలుసుకోవడమే. కానీ మనలో చాలమందిమి పుట్టకముందే గిడుతున్నాము.

ఈ ప్రశ్నలు మానవ సంసారానికి (Human existence) సంబంధించిన సమస్యలు. వీటికి పరిష్కారం ఏమిటి? ఈ సమస్యలను ఈ సూత్రసార్థంలో లేవనెత్తి పరిష్కరింప ప్రయత్నించినవాడు ఎర్క్ ఫ్రామ్.

మనోవిశ్లేషణ ప్రక్రియలో విశేషజ్ఞురాలిని అర్జించిన ప్రామ్, 1980 మార్చి 18 వ తేదీన సిట్జర్లాండ్ లో గుండెపోటుతో మరణించాడు. 28 మార్చి 1900 లలో ఫ్రాంక్ ఫర్ట్-యూమ్-మేన్ (Frankfurt-am-Main)- అంటే జర్మనీ మధ్యలోని ముఖ్యనడికె ఉన్న నగరంలో జన్మించాడు. హైడిల్ బర్గ్, ఫ్రాంక్ ఫర్ట్, మ్యూనిక్ విశ్వవిద్యాలయాలలో సామాజిక శాస్త్రం, మనోవిజ్ఞానశాస్త్రాలను అధ్యసించాడు. మనోవిశ్లేషణలో బెల్లన్ లో తండ్రిని పొందాడు. హిట్లర్ యూదు శ్వేషం అతనిని 1933 లో అమెరికాకు ప్రవాసం పంపింది. అక్కడ అనేక విశ్వవిద్యాలయాలలో అతడు ఉపన్యసించాడు. కొలంబియా, యేల్, బెర్లిన్, మిచిగాన్ విశ్వవిద్యాలయాలలో పాఠాలు చెప్పాడు. నేషనల్ ఎడ్యుకేషనల్ మెడికల్ స్కూలులో ఆచార్యుడని నలంకరించాడు. విలియమ్ అలాన్ నన్ ఇన్ స్టిట్యూట్ లో ఉపన్యాసకుడుగ పనిచేశాడు. 1960 దశాబ్ది చివర నుంచి, సిట్జర్లాండ్ లోని మురాట్టోలో కేవల జీవితాన్ని గడిపాడు.

ఇతడు ఇరవై పై చిలుకు గ్రంథాలను రచించాడు:

“Escape from Freedom”, “The Art of Loving”, “Same Society”, “Man for Himself”, “The Forgotten Language”, “Psychoanalysis and Religion” లు అతని ప్రసిద్ధ గ్రంథాలలో కొన్ని. అతడు ఎన్ని గ్రంథాలు వ్రాసినా, ఎన్ని ఉపన్యాసాలు చేసినా అతనిలో అంతర్వాహినిగ ప్రవహిస్తున్న లక్ష్యం ఒకటే: “మనిషిని మానవునిగ, మానవుని మానవీయనిగ పరిమర్తించడమెలా? మనిషిలోని మానవతను వికసింపజేయడానికి అనుగుణ పరిస్థితులను కల్పించడమెలా?”

ఈ లక్ష్యంకీ అనుగుణంగానే అతడు, ఇంతకుముందు పేర్కొన్న మానవ అస్తిత్వ సమస్యకు సమాధానం “ప్రేమ” అని చెప్తాడు. మానవ సంసారానికి ప్రేమ ఒక్కటే పరమార్థం అంటాడు. “Love”, says Dr. Fromm, “is the only satisfactory answer to the Problem of Human existence.” ప్రేమ ద్వారా మనిషి ప్రకృతితో పోగొట్టుకొన్న విశ్వాన్ని, స్వర్గాన్ని మానవాళిలో దర్శిస్తాడు. ఒంటరితనం, ఏకాకితనాలతో నిష్పన్నమైన వ్యూహాల అదృశ్యమవుతుంది.

అయితే అతడు మాట్లాడేది గర్భస్థ శిశువుకు లెట్టి మధ్య ప్రేమ గురించి కాదు. కాదు కాముకప్రేమ, లేదు వ్యక్తికప్రేమ, అబ్బాయి ఆమ్మాయి ప్రేమకాదు. మానవ అస్తిత్వ సమస్యకు పరిష్కారం కాదగిన పరిణతప్రేమ, బద్ధప్రేమ, సార్వజనీనకప్రేమ, ఆత్మవగాహనం మీద ఆధారపడిన ప్రేమ, ధైర్యసాహసాలతో గూడిన ప్రేమ, పరిణతప్రేమ అంటే వ్యక్తిసమగ్రతకీ, వ్యక్తిత్వాన్ని పరిరక్షిస్తూనే సరిగ్గా చేసే ప్రేమ మనషిలో క్రియాశీలక శక్తిగా మారిన ప్రేమ. లోటి మానవులకు తనకు మధ్య ఉన్న అడ్డుగోడలను కూల్చి

వేయగలిగిన ప్రేమ. ఈ ప్రేమ మానవునికి స్వర్గాన్ని తిరిగి ఇస్తుంది. 'God is love' అన్న పుష్పం దైవభావనలోని ప్రేమ ఇదే.

మనలో అధికజ్ఞానికి ఇటువంటి ప్రేమను పెంపొందించుకొనే శక్తి లేదు. ఈ శక్తిని పెంపొందించుకోవడానికి, ఇతర కళలలోవలె ఏకాగ్రత, అభ్యాసాలు కావాలంటాడు ఫ్రామ్ అంతేగాక, ఇతర కళలకంటే గూడ దీనిలో అవగాహన, అంతర్దృష్టి కావాలన్నాడు.

దేవుడు చనిపోయాడా? ఈ ప్రశ్నకు అతడు రచించిన "you Shall be as gods" లో సమాధానం లభిస్తుంది. ముందు కొంచెంగా దైవభావనను గురించి వివరించాలి. అసలు దేవుడు ఆనేక మార్పులకు గురయ్యాడు. మానవ పరిణామంలో పాత దైవభావనలోను మార్పులు వచ్చాయి. ప్రకృతిలో పెనవేసుకొని ఉన్న పుష్పం మనిషి చెట్లను, పుట్లను పూజించాడు. తరవాత జంతుపూజ, బహుదేవతారాధన వచ్చింది. దేవుడు మానవాకృతిలో మలచబడ్డాడు. తరవాత ఏకదేవతారాధన వచ్చింది. ఈ దేవునికి మనిషి భయపడతాడు. ఈ దేవుని వరాలివ్వటాడు, పూజిస్తాడు. అయితే పరిణామం ఇక్కడితో ఆగిపోలేదు. నిజమైన మతావలంబి, బుద్ధునికివలె దేవుని ఏమీ అడగడు దేవుని గురించి తనకేమీ తెలియదంటాడు. దేవుడు ఏ భావనకు ప్రతీకో, ఆ భావన పెనుక ఏవ అనుభవాలున్నవో వాటియందే తనకు విశ్వాసమంటాడు. ప్రేమ, ధర్మం, సత్యం, న్యాయాలకు దేవుడు ప్రతీక. అయితే మనిషిలాంటి దేవుడు కాకపోతే నేను వాటినే ప్రేమిస్తాను. అంటే ప్రేమను ప్రేమిస్తున్నానని అర్థం. ధర్మాన్ని పూజిస్తున్నానని అర్థము. ను, ఫ్రామ్, ఇలా అడగ

మంటాడు: "దేవుడు ఏవ అంతిమ విలువలకు ప్రతీక అవుతుందో - ఆ అంతిమ విలువలు, దైవభావన ఏవ అనుభవాలను లేక తిస్తుందో ఆ అనుభవాలు చచ్చిపోయాయా?" లేక 'దేవుడు మరణించాడా?' అని అడిగేదానికంటే 'మానవుడు మరణించాడా?' లేక 'మానవత మరణించిందా?' అని నేటి ప్రపంచాన్ని అడగడం సమంజసంగా ఉంటుందంటాడు ఫ్రామ్. 'you shall be as gods' లో ఫ్రామ్, చెప్పిన దైవభావనలోని పరిణామం - అసూయా పరుడైన భగవానుడు రాజు ఎలా అయిందీ, చివరికతడు నామరహితుడైన దేవుడలా అయింది, ఈ నామరహితుడు మనిషిని తీర్చిదిద్దే సూత్రాలకు ప్రతీక ఎలా అయిందీ, (దీనికి వివరణగా మానవుడు, 'దేవునికి, మీ విధేయుడైన సేవకుని'నుంచి తన చరిత్రకు తాను కర్తకాగల స్థితికి ఎలా చేరింది)-వివరించాడు.

ఫ్రామ్ ను అత్యంతంగా ప్రభావితం చేసిన వారిలో బుద్ధుడు, క్రీస్తు, మార్క్స్, ఫ్రాయిడ్ లు ముఖ్యులు. ఫ్రాయిడ్ సహజాతమానవుని (related man) బుద్ధ క్రీస్తుల పరిణాత కరుణ ప్రేమలను రంగరించి నూతన మానవీయమానవుని ఆవిష్కరింపజేశాడు.

ఫ్రాయిడ్ మనోవిశ్లేషణం ఎందుకు సంకటస్థితి (crisis) లో పడింది వివరిస్తూ, ఫ్రాయిడ్ అనుయాయులు అతనిలోని సమూల పరివర్తన (radical change) లక్షణాన్ని గుర్తించకుండా తప్పదారిలో అనువృత్తి (conformist) లక్షణాన్ని మాత్రమే గ్రహించారు. ఫ్రాయిడ్ అపేతుక శాస్త్రాన్ని (Science of the irrational) ప్రవచించి కోపర్నికన్ విప్లవాన్ని తీసుకొచ్చాడు. అచేతనం (Unconscious) రచనలలో, కలలలో, రోగలక్షణాలలో, నిత్యజీవితంలో దొర్లే పారపాటలో ఎలా బహిర్గత

మయ్యేది వివరించాడు. మనిషి ప్రపర్యపై ఆచేతనం ప్రభావాన్ని వివరించాడు. ఇంత వరకు ఫ్రాయిడ్ తో ఫ్రామ్ ఏకీభవిస్తాడు. విట్టోరియా యుగంలో లైంగికతను అణచి వేయడం ఆరోగ్యశుభి భావించిన సమాజాన్ని విమర్శించి ఫ్రాయిడ్ తన సిద్ధాంతానికి లైంగికతను కేంద్రంగా చేసుకొంటే, ఆ లైంగికతను పట్టుకొని ఇప్పుడు వేళ్ళాడడం కుదరదంటాడు ఫ్రామ్. ఎందుకంటే విట్టోరియాసమాజం ఇప్పుడు లేదు లైంగికత అణచినేత లేదు. అదొక వినిమయవస్తువు (Commodity) అయిపోయింది. వెలకు నొరుకుతోంది. ఇప్పటి సమాజంలో కొత్త సమస్యలు వచ్చాయి. రాజకీయాలు నిర్వీర్యశుక్తమయ్యాయి. వ్యవస్థామానవుడు (Organisation man) ఆవిర్భవించాడు. మధ్య తరగతి భద్రత ఎగిరిపోయింది. ఇది వ్యాకుల తాయగమైంది (Age of anxiety). వైచునస్యం (alienation), ఒంటరితనం (loneliness), వేర్పాటు (Separation) ఈ యుగ లక్షణాలు. తను సృజించిన యంత్రానికి మానవుడు బానిస అయ్యాడు. యంత్రంలో భాగమయ్యాడు. అతడొక వినిమయవస్తువు (Commodity) అయ్యాడు. మార్కెట్టులో ఏ లక్షణాలకు తోటు పలుకుతుందో ఆ లక్షణాలనే పెంపొందించుకొంటున్నాడు. మానవసంబంధాలను 'అంగడిసీతి' (rules of the market) ఏలుతోంది. తల్లి-బిడ్డ సంబంధాలను ఆర్థికవిలువలు నిర్ణయిస్తున్నాయి. మార్పులేని మనోవిశ్లేషణం (Psychoanalysis) మారిన ఇటువంటి ప్రపంచానికి ఏమి చేయగలదు. అందుకని మనోవిశ్లేషణం ఈ మార్పులకునుగుణంగా మారాలంటాడు ఫ్రామ్. లైంగికతకు మారు వైచునస్యం, ఒంటరితనం మనో

మాతన మానవుని, వినిమయవస్తువుగా కాక, మనిషిని మనిషిగా ప్రతిష్ఠించే ప్రయత్నంలో బెర్న్ స్టీల్, విల్ హెల్మ్ రీక్ లకు వలె ఇతడు అనేకాల్కు 100 దడుగు నేళాడు. ఫ్రాయిడ్ అచేతన సిద్ధాంతాన్ని గతితాత్విక పద్ధతిపై సామాజిక ఆరోగ్యదృష్టి (health of the society) కో కాకుండా, మానవతారోగ్య (health of the humane) దృష్ట్యా-అంటే నిండుజీవితాన్ని నిర్భయంగా గడపడానికి - సవరించాలన్నాడు ఫ్రామ్.

భవిష్యత్తులో అధికజనం బూజుపట్టిన అవిసిపోయిన ఆలోచనా మూసలకు, విషయాలకు అంటుకుపోయి, తాము అనుకొన్న దేసరై నదనే భ్రాంతిలో పడే ప్రమాదముంది. తమ కన్న వ్యవహారజ్ఞానాన్ని (Common-sense), అదులోని కాల্পిత భాగాన్ని (fictitious element) పట్టించుకోకుండా, వివేచన (reason) అని భావించే ప్రమాదంలో పడతారు. ఈ హెచ్చరికను గుర్తు పెట్టుకొని 'గానుగద్దు' ఆలోచనల నుంచి బయట పడమని, రోకంటిపాట పాడవద్దని, పరుల భావాలను చూచి అవి తనలో ఎప్పుడునుంచో ఉన్నాయని, అవి అసలు తనవేననే అలసత, గాడిలో పడవద్దని శోరతాడు.

(188 వ పేజీ కరువాయి)

డంగో నా ఇష్టం వచ్చినట్లు చెప్పాను. లంచాలు ఇచ్చిపుచ్చుకొనే ధోరణులు ఎలా ఉంటువో నాకు తెలియదు కాబట్టి నేను పైని వ్రాసిన ఆ విషయం మాత్రం అసహజంగా వాస్తవ దూరంగా తోచవచ్చు. కాని అది పొట్టు విషయం. దాన్ని మీరు తోసివేయండి- నాకు బాధ లేదు. గింజ విషయం సత్యం కాబట్టి దాన్ని మాత్రం గ్రహించండి.

నద్దర్శనము

వివరణము డాక్టర్ చాగంటి సూర్యనారాయణమూర్తి

(గతసంచిక తరువాయి)

19. దేహాత్మభావే జ్ఞానదౌ సమానా
వేకస్య దేహే హృది దీప్త ఆత్మా
ఆక్రమ్య దేహంశ్చ జగచ్చ పూర్ణః
పరస్య మేయం తిసుమాత్రమాత్మా

అంధ్రానువాదం: శరీరకనంబందమైన బావాలు, జ్ఞానికి జ్ఞానికి నమానములే. జ్ఞాని తనలోనే సాక్షాత్కరించే అత్మను, తన చైతన్యస్థానమునద్దగు చేర్చుకుంటాడు. ఈ ప్రక్రియలో తన దేహాభిమానమును, ప్రపంచాభిమానములు దాటి అంతటా వ్యాపించిపోతాడు. అజ్ఞాని. తన శరీరమే అత్యు అనుకొని, అందు కయిది కయిపోతాడు.

వివరణము: జ్ఞానికి శరీరస్వరూపం ఉండదని. అది ఉన్నదనే జ్ఞానమే ఉండదని, చాలామందికి అపోహ ఉంటుంది. అది తన్ను జ్ఞానికి కూడా ఇతరులకు వలె శరీరము ఒక వస్తువే. జ్ఞానికి కూడా దాని కష్టములను నొప్పులు మొదలైనవి మార్చుతు, అనుభూతి ఉంటుంది. జ్ఞానికి, అజ్ఞానికి, ప్రబద్ధునికి. బుద్ధిహీనునికి తేడా ఎక్కడంటే - శరీర స్వరూపములు కాదు. వారివారి శరీరములకు వారిచ్చే విధమ, వారి భావములు.

'ఏపు ఎవరన్న?' అని ఎవరైనా అడిగితే ఆ ప్రశ్నకు జవాబు మీలో 'నేను' 'నేను' అని గంతులు వేసే అల్లరి పిల్లవాని లగ్నరై నా పోగలిగితే, కొంతవరకూ మంచిదే. ఆ 'నేనే' ఏమనస్సుగా, బుద్ధిగా, ప్రాణంగా, శరీరంగా బయటపడుతుంది. కాబట్టి చాలామంది తమ స్వరూపం అహంకారంతో మొదలెట్టి శరీరందాకా ఉండేవి తలుస్తారు. దీనికి శరీరాభిమానమని అంటారు. ఇక్కడ శరీరం అంటే, స్థూలశరీరం. మనస్సు, బుద్ధి. అహంకారం కూడా ఉంటాయి. జ్ఞానికి అత్యు సాక్షాత్కారం పొందే వరకూ, ఈ శరీరాభిమానం ఉంటుంది. కాని ఆ తరువాత, ఈ శరీరమే తానన్నకొనే పొరబాటు ఉండదు. విజృంభి తెలుసుకొంటాడు. తన శరీరం, బుద్ధి, అహంకారాన్ని కూడా దాటి తన విజన్యరూపమైన శుద్ధ చైతన్యంతో రీపైపోతాడు. అనంతమైన ఆ సచ్చిదానందంతో ఏకమై పోతాడు. దేవకాలాలకు అతీతమైన, విశ్వమైన, అంతటా వ్యాపించిన తన విజన్యరూపం సాక్షాత్కరిస్తుంది. అట్టి సమాధిస్థితుండి తిరిగి జ్ఞాని జాగ్రత్తలోకి వస్తే ఈ శరీరం, మనస్సు, బుద్ధి, అహంకారం, ఈ పర్యవ్రాసం

ఆ శుద్ధ చైతన్యమైన అత్యు విలాసమే కాని మరేమీ కాదని గ్రహిస్తాడు. అప్పుడు తన శరీరానికి, ప్రపంచానికి తేడా ఏమీ గుర్తించలేదు. ఇకను, తాను తన శరీరమే అని భ్రమపడి అదిరాభిమానాలు చూపిస్తారేమో కాని, జ్ఞాని అభిమానం తన శరీరంతో అగత లోకమంతటా వ్యాపించి పోతుంది. లోకమంతా అతని శరీరమే! అది పరిపూర్ణ స్థితి.

తన సంకచితమైన దృష్టి పోయి అనంతమైన, పూర్ణమైన సముక్త దృష్టి వస్తుంది. ఇది సముద్రమలో పుట్టిన బుడగ వగిరి సముద్రపు నీటిలో కలిసిపోవటం వంటిది. తిరిగి ఆ నీరు బుడగగా ఉంటే సముద్రం వేరు, నేను వేరు, నేను బుడగగా పుట్టాను, బుడగగా ఉన్నాను, బుడగగా ఉన్నాను అని అనుకుంటుందా? ఒకసారి తను సముద్రమేనని అనుభూతి కలిగితే. నేను ఈ సముద్రమనే! ఈ బుడగ మొదలైనవి నా విలాసములు. ఈవేళ ఉండి రేపు పోయేవి!

జ్ఞాని స్థితికూడా ఇట్టిదే! ఈ జగత్తం తానే తన శరీరమనే గుర్తిస్తాడు. కాని అజ్ఞాని మాత్రం నేను ఈ శరీరమును. ఫలానా పేరునాది, ఫలానావారి కొడుకుని, ఫలానా ఊర్లో ఫలానా తేదీన పుట్టాను అని అనుకుంటాడు. తాను ఈ శరీరముతో కూడుకొని ఉన్న మనస్సు, బుద్ధి మొదలైనవి అని సంకచితభావంతో ఉంటాడు. జ్ఞానిమాత్రం పూర్ణదృష్టితో లోకం అంతా తానేనని పూర్ణపుష్పముడుగా ఉంటాడు.

ఇద్దరు బాల్యంలో నన్యసింది, అత్యుజ్ఞానం పొందారు. తరువాత కొంతకాలమునకు వాళ్ళు కలుసుకొన్నప్పుడు ఒకదంటాడు 'నేను లేను, ఉన్నదంతా నర్వేశ్యుడే.' రెండవ వాడు 'అంతా నేనే, నాకన్న ఇతరం ఏమీ లేదక్కడ' అంటాడు. వాళ్ళద్వితీయం ఒకటే కాబట్టి వాళ్ళు పోట్లాడరు. అదీ, నేను అనే అహంకారం పోయిన తరువాత తిరిగే సాక్షాత్కారం. అప్పుడు ఉండేది ఒక్క పరబ్రహ్మ మొక్కటే.

20. అజ్ఞస్య విజ్ఞస్య చ విశ్వమస్తి
పూర్వస్య దృశ్యం జగదేవ సత్యం
పరస్య జగదాశ్రయభూతమేకం
సత్యం ప్రపూర్ణం ప్రభావిభాంత్యరూపం

అంధ్రానువాదం జానికి. అజ్ఞానికి జగత్తు ఉన్నది. మొదటివానికి కనపడే జగత్తే నత్యం. రెండవవానికి నామ రూపాలు లేనట్టి, ఈ జగత్తుగా ప్రకాశిస్తూ కనపడుతూ దానికి ఆధారభూతమైన, అంతటా వ్యాపించినదే పరమ నత్యం.

వివరణం: కాబట్టి తేలికదేవంతుడే జ్ఞాని. అజ్ఞాని జగత్తుతో నిజమనే వ్యవహరిస్తుంటారు. తేడా ఎక్కడంటే, జగత్తుంటే వారివారి తెలివి, దానికిచ్చే విలువలు.

అజ్ఞాని కనపడేదంతా నిజమని కొంటాడు. అంతకు మించి అతని దృష్టి పోదు. దూరదృష్టి గల జ్ఞాని అట్లు కాదు. ఈ కనపడే జగత్తును గురించి బాగా విచారించి ఇలా నిత్యమూ మారిపోయేది, ఇది నత్యమేంది ఎలా అవుతుందని పరీక్షిస్తాడు. బయట కనపడే ఈ జగత్తు నత్యం కాకాలదని తేల్చుకుంటాడు. తర్వాత ఈ జగత్తు ఎలా ఇట్టిందో వెదకడం సాగిస్తాడు. ఈ జగత్తు మనస్సు పనిచేస్తున్నప్పుడే ఉన్నదని, మనస్సుగతుంటే ఈ జగత్తు లేదని కనిపెడతాడు. ఈ మనస్సు ఎక్కడనుండి ఇట్టిందో కనిపెట్టే ప్రయత్నంలో, తనలో తాను లీనం అయిపోతాడు. అది సమాధి! అక్కడ మనస్సు తన జన్మస్థానంలో లీనం అయిపోతుంది. ఆస్థితిలో ఈ ప్రపంచపుర్రణ ఉండదు. అందులోంచి బయటకు రాగానే, మనస్సు దానితో ప్రపంచం వస్తాయి. కాని ఈ ప్రపంచం, శుద్ధమైన కన్యవిలాసమేనని గుర్తిస్తాడు. తరువాత, ప్రపంచం అంతా, అఖరికి ఒక గడ్డిపరిక కూడా కానేననే భావనలో ఉంటాడు.

జ్ఞానియొక్క ఈ స్థితిని విశ్వాత్మకావం అంటారు. తనను అన్నిటియందును, అన్నిటిని తనయందేను గుర్తించుట; ప్రపంచం అతనికి ఇతరులకు కనపడునట్లు కనపడదు. ఇతని దృష్టి, దృక్పథము దివ్యముగా పరిణమించింది. ఈ నామరూపాలతో నిండిపోయిన జగత్తులో, నామ రూపాలు లేకుండా నర్వవ్యాపి అయిన నత్యం. సద్విశ్వాసం ఉంటే అతనికి గోచరిస్తుంది. ఎన్నటికీ నాశనము లేని వసద్విశ్వాసముయొక్క స్ఫురణలో ఒక స్థాయిలో ఈ చిత్రవిచిత్ర జగత్తు కనిపించి, కొంతకాలముండి నశించి పోతుంటుంది. అజ్ఞాని యొక్క దృష్టి, చిన్నపిల్లవాడు పినిమా చూడటం వంటిది. చిన్నపిల్లవానికి పినిమాలో అందరు నిజంగా జీవించి ఉన్న మనుష్యులు, జంతువులు; కాని జ్ఞాని దృష్టిలో పెద్దలు పినిమా చూడటం వంటిది, పెద్దవాళ్ళు పినిమా పినిమా నిజమనుకోరు. అది తెరమీద కల్పము, వెలుతురు, పినిమా పిచ్చు, అదే బొమ్మలూని తెలుసుకొంటారు.

21. విధే: ప్రయత్నస్య చ కోఽపి వాదః
తయోర్వయోర్మూలనమజానతాం స్యాత్
విధే: ప్రయత్నస్య చ మూలవస్తు
సంజానతాం నైవ విదిర్షయత్నుః

అంధ్రానువాదం: ప్రాచీనిమా: పురుషప్రయత్నమా కారణం అని వాఁడే వాదాలు, ఆ రెంటికి మూలం ఏదో తెలియకుండా చేసే వాదాలు. ఈ ప్రాచీనిని పురుషప్రయత్నానికి మూలమైన నత్యం సాక్షాత్కారమైతే ఈ రెండు కూడా ఉండవు.

వివరణము: ఈ శ్లోకంలో మహర్షి వారు. కర్మబంధానికి, ఇచ్ఛాపూర్వకమైన పురుషకారానికి గల స్థానాన్ని గురించిన వాదాలు విష్ణుయోజనాలని గుర్తిస్తారు. మన పూర్వులు జరిగేదేదో జరుగుతుందని ప్రాచీని అని పురుషప్రయత్నం మానేసారు కాదు. పురుషకారానికి ప్రాధాన్యం ఇచ్చేవారు. ఇప్పటివారే విదేశపరిపాలనలో ఏర్పడినట్లు. మన కర్మవల్ల జరిగేదేదో జరుగుతుందని, సాక్షు చెప్పకోవడం మొదలుపెట్టి మనకు వచ్చే కష్టాలకు వ్యవస్థలు 'దానోహం' అంటున్నారు. జ్ఞానికి ప్రాచీని అంటే మన పూర్వకర్మల ఫలకేవలం. ఇప్పుడు ఫలించకుండా మిగిలిపోయింది. ఆ ఫలాలు ఇప్పుడు మనము అనుభవిస్తూన్నాము. కొంతవరకు ఇప్పుడు జరిగేది గతంలో జరిగినదాని ఫలమేనని చెప్పాలి. కానీ ఈ పూర్వకర్మఫలాలను చాలవరకు మనం ఇప్పుడు ప్రతిఘటించవచ్చు. మనం ప్రాచీనియొక్క కీడుబొమ్మలం కాము. గట్టి సంకల్పబలంతో, హింసంతో పూర్వకర్మఫలాలను సరిదిద్ది దాటగలం. అనలు పార మార్మికదృష్టికి మానే ఈ సుఖదుఃఖాలన్నీ మనస్సులో కలరి:లే కనా! సమాధానం వలన సమాధి వలన వీటిని దాటవచ్చు మన చేతిలో ఉన్న జీవితాన్ని జడమాలైన గ్రహాలు, కర్మలు మార్చలేవు. మనం అనుతః క్షిప్రంకమైన అకృష్టరూపులం. మనం చేయలేదని ఏదీ లేదు. ఈ విషయాన్ని ఇంకో విధంగా పరీక్షిద్దాం. కర్మలలానికి భయపడి, ఎదో దురదృష్టం చేతిలో పడిపోయామని, మనకూ గతి. మోక్షం లేదని విస్మయం చెందడం భయానికి, దుఃఖానికి కారణం. అదిగాక మనం అన్నివిధాల అదృష్టవంతులమని అన్ని కల్పనస్తూన్నాయనే దైర్యం సుఖ కారణం.

ఈ రెండు సుఖదుఃఖాలు వస్తున్న జాగ్రదవస్థలోనే ఉంటాయి. ఇవి మనస్సుయొక్క చలనాలు వికారాలు కదా. ఇవి విద్రలో ఉండవు. అంటే ప్రాచీని విద్రలో పని చేయ

దస్తమాచేకదా! భాగ్యవంతునికి, దరిద్రునికి. యవకునికి, వృద్ధునకూ విద సమానమైన ప్రితే. చింతా వీకూ లేనిది కదా! ఇచ్చి జాగ్రత్తలోనూ స్వప్నంలోనూ ఉండేవి కదా! కాబట్టి ప్రారబ్ధం, కర్మ అనేది మనస్సు, దాని విలాసం ఉన్నంతకాలం ఉండేది! కాబట్టి విద పోతున్న వాణ్ని కర్మ బాధించదు. ఇంత ఇచ్ఛాపూర్వకమైన పురుష ప్రయత్నం ఆలోచిద్దాం. ఇక్కడ మనస్సుని ఆలోచనలు, 'నేను ఇది చేశాను - ఇది చేయగలను - నేనంతవాణ్ణి - ఇంతవాణ్ణి - నేను స్వయంకృషి వల్లనే ఇంత పైకి వచ్చాను - కర్మ నన్నేం చేస్తుంది?' ఇవికూడా ఆ మనస్సు యొక్క చలనాలే, మనస్సు ఆ పరమాత్మ స్ఫురణయే. ఈ రెండింటికీ అట్టే తేడా లేదు. కొంత స్థాయిలేదంటే ఉండవచ్చునేమో. ఇట్టి ప్రితిలో నిజానికి ప్రారబ్ధానికి, పురుషేవచ్చుకూ వైరుధ్యమున్నదని ఎలా చెబుతాము? వీటి రెంటికీ మూలం ఒక్కటే కదా. ఇట్టి ప్రితిలో వీటి మంచి చెడలను గురించి అంతా తెలిపినట్లు వాదించడంలో నబలు ఏముంది? ఒకసారి వీటి నిజస్థితి గుర్తించాక అవి ఆత్మయొక్క రెండు విధములైన విలాసాలుగా అనుకుంటాడుగానీ అవి విరుద్ధములైనవని అనుకోడు. కాబట్టి ప్రారబ్ధం, పురుషప్రయత్నం మనస్సు స్థాయిలోనివి. ఆత్మ సాక్షాత్కారం కలిగినవానిని ఇవి బాధించవు. సుఖ దుఃఖాలు మంచిచెడుగులు దాటిన జ్ఞానిని ప్రారబ్ధం ఏం చేస్తుంది? అట్టి ఉత్తమస్థితిలో 'నేను' అనే అహంకారం అడుగంటినపుడు - ఎవడి ప్రారబ్ధం? ఎవడి స్వతంత్రత్వా? 'నేను స్వతంత్రుణ్ణి' అనుకునే నేనే వచ్చాక ఇవి ఎక్కడ నుంచి వస్తాయి? అందుకే మహర్షి వీటిని గురించి కుక్క-వాదాలు చేయకు. సమత్వం సాధించి ఈ ప్రారబ్ధం వల్ల వచ్చే సుఖదుఃఖాలను దాటివెళ్లు. 'సోహం' భావన చేస్తే ఆత్మ సాక్షాత్కారం కలిగి నా ప్రారబ్ధం అని విస్మయం చెందేది, అన్నీ నేనే చేశానని విశ్రాంతిగా 'నేను' సచ్చిదానందమై ఆత్మలో లీనం అయిపోతుంది అంటారు.

22. యదీశీతుర్వీక్షణమీక్షితారం

అవీక్ష్య తస్మాననీకేక్షణం స్యాత్

న ద్రష్టృరన్యః పరమో హి తస్య

వీక్షో స్వమూలే ప్రవిలీయ నిష్ఠా

అంధ్రానువాదం:-నర్య దష్ట అయిన ఆత్మసాక్షాత్కారం లేకుండా, ఎవరైనా నే దేవుణ్ణి చూచానంటే అది వాని మనోవికారమే. నర్యద్రష్ట సాక్షికాక దేవుడు వేరే లేడు. నిజమైన దేవతాదర్శనం అంటే తన మూలకారణమైన ఆత్మలో మునిగిపోవుటే.

వివరణ:-భక్తులకు దేవతాదర్శనం కలిగినదని మనం వింటూంటాం. చదవ్వుతుంటాం. ఇవి ఎంతమటుకు నిజం? దేవుడు, దేవతా అంటే ఏమిటి? అన్నిటికీ కారణం అయి మనస్సుకు అవతలనుండే పరతత్త్వం! అక్కడ మన ఇంద్రియాలేవీ పనిచేయవు! ఆలోచనలుండవు. అహంకారం ఎందులోంచి వచ్చిందో, ఆ కుద్దచైతన్యంలో లీనం అవుతుంది. ఆ పరమనత్వమే సర్వేశ్వరుడు. మన మనస్సు, ప్రపంచం, అమూలకారణం యొక్క విలాసములు అతడే మన అందరిలోనూ దృక్కు-చూచేవాడుగా ఉండే ఆత్మ - నేను. 'తత్త్వమసి'. కాబట్టి అతనికంటే ఇతరమును వీవు ఎలా చూడగలవు? కాబట్టి వీవు ఏ దేవుడినైనా చూడాలంటే, దాని మూలమైన దృక్కులో మునిగిపోవాలి. ఆ దృక్కుగా వీవు ఒకటే అని గుర్తించాలి. దేవుణ్ణి ఎవడు చూడాలంటున్నాడో వాడు ఆ చూచే వాణ్ణి గుర్తించకుండా అనేది ఆర్థం లేని మాట. కాబట్టి నీకు దేవత ప్రత్యక్షమైనదంటే అది మనస్సు యొక్క ఆలోచనా విశేషం - దీనిని ఉన్నదని అని కూడా అంటారు. అయితే ఈ భక్తుల గాఢలక్ష్మి అబద్ధములా: వారికి దేవతా దర్శనం లేదా అని అకగనవచ్చు. ఒక భక్తుడు తన ఇష్ట దేవతను గురించి ఎల్లప్పుడూ ఆలోచిస్తూంటే అతని మనస్సు ఆ ఆలోచనతో నిండిపోతుంది. అస్థితిలో ఒకప్పుడు 'నాకు దేవత దర్శనం ఇచ్చింది' అనుకుంటాడు. నిజంగా అతని మనస్సే ఆ విధంగా వికసించింది. దానివల్ల ఎంతో సుఖం అనువిస్తాడు. అట్టి అనుభూతులు ఇంద్రియార్థములు కావు కానీ వాటికంటే సూక్ష్మమైనవి, పరశుద్ధమైనవి. అయినప్పటికీ ఆ దర్శనం ఇచ్చింది ఆత్మవస్తువు ఎలా అవుతుంది? ఆత్మ దృగ్గోచరం కాదు కదా, కానీ గాఢమైన భక్తితోనూ అవ్యాజమైన ప్రేమతోనూ మనస్సు విరంతర భగవత్పరంగా ఉంటే - నిజమైన భక్తుడు సత్త్వగుణ ప్రధానుడై పోతాడు. అతని మనస్సు సూక్ష్మము, పరశుద్ధము అగుట వల్ల తన ఇష్టదేవతను అంతటా పిపిలికాది బ్రహ్మవర్ణం కంటే చూడగలుగుతాడు. అతనికి సమ్యక్దృష్టి కలిగితనకూ, దేవునకూ, ఇతరమునకూ భేదము చూడలేదు. ఇట్లు కొంతకాలం జరిగాక మనస్సును దాటి దృక్మైన ఆత్మతో ఏకం అయిపోతాడు. అది ఇతనికి నిజమైన దేవతాదర్శనం. అంతటా దృక్కుగా ప్రకాశించే ఆత్మ తప్ప దేవుడు వేరే లేడు. ఆ పరమాత్మ వీలో వుండే సాక్షి. వీ ఆత్మకంటే వేరకాదు కానీ అతడు వీ మనస్సుకూ ఇంద్రియాలకూ అందనివాడు.

(తరువాతి పై పంచితరి)

వందేమాతరం

ఆరిపాకం సూరిబాబు

భారతదేశంలో అనాది నుంచి ఎవరు ఏ కార్యం తలపెట్టినా విఘ్నేశ్వరుని పూజించి తర్వాత పనులు మొదలుపెట్టడం జరుగుతుంది ఇప్పటివరకు! అదివేల్పుని ప్రార్థిస్తే కాని కార్యాలు జయప్రదం కావని ఒక దృఢ విశ్వాసం హిందూమత సాంప్రదాయంతో పెన వేసుకొని వుంది. ఇదేవిధంగా ప్రతిదేశంలోను ప్రార్థనాగీతంతోపాటు, జాతీయగీతం కూడా ప్రముఖస్థానం వహిస్తుంది. ఈ జాతీయగీతాలలో దేశభక్తితోపాటు, జాతిని, మతాన్ని సమైక్యతా భావాల్ని పెంపొందింపజేసే ఉత్తమ సాహిత్యం పొడగబడి వుంటుంది. అందరినీ అలరించే విధంగా ఉన్న వే జాతీయగీతాలు.

మన భారతదేశంలో జాతీయగీతంగా 'వందేమాతరం' మకుటంలో వున్న గీతం పరిగణింపబడుతుంది. ప్రభాతసమయం నుంచి రేడియో కార్యక్రమాల్లోను, రాజకీయసమావేశాల్లో, వివిధ సాంఘిక కార్యకలాపాల్లోను విఘ్నేశ్వరుని స్తోత్రం వలె ఇది ప్రారంభం కాబడుతుంది. ఈ వందేమాతరం గీతం తెలియనివాడు, పాడనివాడు చాలా అరుదు! అందరికీ తెలిసిన ఈ గీతం పుట్టుక, దాని వెనుక నున్న భావారాలు మనం తెలుసుకుందాం!

'వందేమాతరం' అంటే తేలికైన మాటల్లో చెప్పాలంటే 'తల్లీ నీకు నమస్కరిస్తున్నాను' అని. మాతృదేవోభవ, పితృదేవోభవ, ఆచార్యదేవోభవ అని భారతీయులు తల్లిని, తండ్రిని, గురువును అన్ని కాలాల్లోను పూజిస్తున్నారు; గౌరవిస్తున్నారు. వారిని కీర్తించే గీతాలు అనేకం వున్నాయి.

ఈ వందేమాతరం గీతాన్ని స్వర్గీయ బంకిమ్చంద్రచటర్జీ వ్రాశారు. ఇలాంటి దేశభక్తి గీతాలు ఎందరో మహాకవులు వ్రాశారు. అప్పటి పరిస్థితుల్లో జాతిని సమైక్యత చెయ్య

వలసిన అవుశరం కల్గింది. ఆ అవుశరమేమంటే బ్రిటిష్ సామ్రాజ్యవాదుల బారినుంచి విముక్తి సాధించడానికి బెంగాలు దేశంలో పోరాటాలు, విప్లవాలు ఉదృతం కాసాగాయి. మాతృదేశంపై క్రేమాభిమానాలతో వ్రాసిన గీతాలు బహిరంగంగా బృందాలుగా పాడుకోసాగారు. ఇలా దేశాభిమానాన్ని గీతాలాగా ఆలపించిన వార్ని లాటిచార్జీ చేయడం, జైల్లో పడ వేయడం చేసేవారు. దీంతో ప్రజల్లో అలజడి, అశాంతి పెచ్చుపెరిగిపోయింది. బంగాళా దేశపు సమరవీరుల ఒత్తిడి తట్టుకోలేక బ్రిటిష్ ప్రభుత్వం బెదరసాగింది. అంతవరకు కలకత్తా రాజధానిగా వుండేది. ఇక్కడ వుండడం క్రేయస్కరం కాదని న్యూఢిల్లీకి మార్చడం జరిగింది రాజధానిని. వందేమాతరం గీతంతో పాటు రవీంద్రనాథ్ టాగోర్ వ్రాసిన "బనగణ మన" గీతమూ, 'జుండా ఊంచర హేహమారా' ఇక్కాల్ గీతమూ ఎంతో ప్రాచుర్యం పొందాయి. ఇవిగాక వందలాది దేశభక్తి గీతాలు ఊపిరి పోసుకుని కూనిరాగాల కూత వినిపించసాగింది దేశం నలుమూలలా. అప్పుడు ప్రతి కవి హృదయం దేశాభిమానంతో నిండి వుండేదనడానికి ఆనాడు వెలువడిన వందలాది గీతాలు, నవలలు, నాటకాలు, వ్యాసాలు వగైరా మనకు నిదర్శనంగా నిలిచాయి!

బంకిమ్చంద్రచటర్జీ "ఆనంద్ మత్" అనే నవల బెంగాలీ భాషలో అప్పుడు వ్రాశాడు. ఈ నవల ఇతివృత్తం:- ప్రజల అభీష్టానికి వ్యతిరేకంగా ఏర్పాటైన ప్రభుత్వాన్ని పతనం చెయ్యాలనేది. ఆంగ్లేయుల పరిపాలన ఎంతో నికృష్టంగా వుందని బాధపడతారు. ఆఖరుకి సన్యాసులుకూడా వాళ్ళ పరిపాలన గర్హిస్తారు. ఆ సన్యాసులందరూ కలిసి తమ మాతృ దేశంపై బృందగానాన్ని ఆలపిస్తారు. ఆ పాటే ఈ వందే

మాతరం అన్నది. (ఇది సినిమాగా హిందీ, బెంగాలీ భాషల్లో విడుదల అయింది). నవల పూర్వరంగం పొందింది. అయితే ప్రత్యేకంగా ఆ నవల్లో ఇమడ్చుబడ్డ వందేమాతరం గీతం భారతదేశం అన్ని మూలలూ వ్యాప్తి చెందింది.

అప్పుడు బెంగాల్ రాష్ట్రాన్ని రెండుగా విభజిస్తే రెండు మతాలపారి మధ్య కలహాలు కేక తీ ప్రభుత్వంపై తిరుగుబాటు తగ్గుతుందని కర్జన్ దొర బెంగాల్ విభజన చేయడానికి సిద్ధమయ్యాడు. ఈ దురాలోచన ప్రజలు పసిగట్టి హిందూ, మహమ్మదీయులు అనే బేధ భావం లేకమైనా లేకుండా అందరూ కలసి ముక్కకంతలో 'వందేమాతరం' అంటూ సమైక్యత చాటుతూ, బెంగాల్ విభజనను తీవ్రంగా వ్యతిరేకించారు. కర్జన్ దొర ఏమీ చెయ్యలేకపోయాడు. ప్రజలంతా ఏకం కావడంతో తన ఎత్తు పారలేదని బాధపడ్డాడు.

ఈ సంఘటనతో వందేమాతరం గీతం మరి బలవంతంగా పని చేసింది. గీతం అంతా ఆలపించకపోయినా 'వందేమాతరం' అన్న వాక్యం ఒక్కటే ఆయుధంలా పని చేసింది. ప్రతి సమావేశంలోనూ, బహిరంగ ఉపన్యాసాల్లోనూ దేశ మాతకు నమస్కరిస్తూ గౌరవాభిమానాలతో వందేమాతరం గీతం ఆలపించాలని, దీన్ని జాతీయగీతంగా పరిగణించాలని ఆ రోజుల్లోనే నిర్ణయం జరిగింది! బెంగాల్ సరిహద్దులు చాటి యావద్భారతంలోనూ ఈ గీతం నిత్యమూ గానం చేయబడుతుండేది. మన తెలుగు ప్రాంతంలో కూడా 'వందేమాతరం' ధ్వనించింది; ఆల్లూరి, టంగుటూరి, గాడిచర్ల, రామచంద్రరావు, వీరభద్రరావు వంటి నాయకులు 'వందేమాతరం' అంటూ ముందుకు సాగారు.

ఇప్పుడు వందేమాతరం గీతాన్ని, దాని తాత్పర్యాన్ని వివరిస్తాను:—

వందేమాతరం సుజలాం సువలాం మలయజి కీతలాం
సస్య క్యామలాం మాతరం || వందే ||

కుత్ర కోత్పాన్ని పులకిత యామిసిం

పుల్ల కమిక్ ద్రుమదళ కోభిసిం

సుహాసిసిం సుమధుర బాషిం

సుఖదా వరదాం మాతరం || వందే ||

త్రింకోత్పాటికంఠ కంకంబినాదకరాః

ద్విత్రింకోత్పాటి భుజైర్ద్భుత ఐరకరవరే

కథయంతి జనస్త్వాం కథం మాతకమణలాం

విహారిల దారిణీం రిపుదళవాశిణీం

నమామి తావశీం మాతరం || వందే ||

తాత్పర్యము :- దేశమాతకు నమస్కారము. మంచి నదీనదములు గలిగినట్టియు మంచి ఫలములు గలిగినట్టియు, మలయమారతములు గలట్టియు, పచ్చని పంటలు గలదియు అయిన తల్లికి నమస్కారము. పరిశుభ్రమైన వెన్నలచే పులకరింపజేయు రాత్రులు కలదియు, వికసించిన పుష్పములతోడను శోభిల్లునట్టియు, మంచి మందహాసము గలట్టియు, మంచి మధుర భాషణములు గలట్టియు, సుఖమును వరములను ఒసంగునట్టియు తల్లికి నమస్కారము. ముప్పదికోట్ల కంఠములనుంచి వెడలు కలకలనినాదములచే భయంకరమైనట్టియు, అరువది కోట్ల చేతులచే పైకి లేచిన చేతులతో పదును గల ఖడ్గములు గలట్టియు, తల్లీ! ఎవరు నిన్ను అబలపని చెప్పగలరు? ఎక్కువ సైన్యములు గలట్టియు, విరోధులను బయింపగలట్టియు, వమస్కరించువారిని రక్షించునట్టియు తల్లీ! నీకు నమస్కారము.

విద్యార్థులు, బాలలు! అంతా భక్తిక్రధలతో పై గీతాన్ని కంఠస్థం చెయ్యండి. మరో జాతీయగీతం 'జనగణమన' గురించి మరోసారి తెలుసుకుందాం!

ఏది నిజం? ఏది నూయం

అది రాజద్వారం.

సాయంకాలం వేళ, నీరెండగా

వత్తులు గూళ్ళకు చేరుకుంటున్నాయి. ఇంట్లకు తిరుగుముఖం పట్టిన గోవుల ధూళి బాటలను కప్పి పవిత్రం చేస్తున్నది. వడమటి ఆకాశంలో సూర్యుడు వివిధరంగులను వెదజల్లుతూ, అధునిక చిత్రకళా ఖండాలను ప్రదర్శిస్తున్నాడు.

కిలకిలా రావాలు వినిపించాయి. వీణానాదాల కన్నా మధురంగా ఉన్నాయి. వేణువు ధ్వనులకన్నా కోమలంగా మనోహరంగా ఉన్నాయి.

ఆ మనిషి కన్నులు ఆకాశం నుండి రాజాంతఃపురపు వాతాయనముల వైపు మళ్లాయి. సుందరీమణులు, నవయశావనాంగులు, మనోహర గాత్రులు ఆ అంతఃపుర రాచస్త్రీల ఆకారాలు, స్వరాలు అతన్ని కొన్ని క్షణాల లాగే నిలబెట్టాయి. వారి ఎఱ్ఱని పెదవులపైని మెత్తని ముసి ముసి నవ్వులు అతని దృష్టిని మళ్ళించాయి. ఆపాదమస్తకం తనను పరిశీలనగా చూసుకున్నాడు. నీరెండకిరణాలకు, అతని శ్యామలవర్ణం వింత సోయగాలను వెదజల్లుతున్నది. పుష్పిగల అతని శరీరం నుండి వెలువడే నీలపు కాంతులను చూసి ఆ కాంతామణులు ఒకవంక లజ్జతో ముడుచుకుపోతు కూడా వచ్చే నవ్వును ఆపుకోలేకపోతున్నారు. కిలకిలా రావాలతో అతన్ని, దాగి దాగి నక్కినక్కి చూస్తున్నారు.

అంబరరహితుడై సిగ్గు విడిచి నిలబడ్డ అతన్ని చూసి విస్తుపోయాడా అన్నట్లుగా ఒక్క మారుగా ఎఱ్ఱబడి, పడమటి అంబరాన్ని

సూర్యుడు నిగిపోయాడు. ఆ రాజ బహిరంగంలో ఆ మనిషి నిగింపుకొని నిలబడ్డాడు.

అంతలో దూకాన బసబడుతున్న సంగీత ధ్వని చేతుల కాసాగింది. బిమ్మకూనా స్వప్నంగా విభవమైంది. ఆ స్వరకూఠధ్వని, ఆలం విని ఏమిటాని అయ్యివెళ్ళు చూశారు అందరు. అంతఃపురస్త్రీల దృక్పథం కుతూహలంతో అయ్యివెళ్ళు పరిగెత్తాయి. ఆ మనిషి చూపులు ఆ వింకేమిటో చూడదలచి అన్వేషించాయి.

అదొక గుంపు. అది చాలా పెద్దది. అందులో కొందరు ఇంతంత పైకి ఎగురుతున్నారు. కొందరు తప్పెట్లు వాయిస్తున్నారు. కొందరు బూరలు ఊదుతున్నారు. కొందరు తమ చేతుల్లో నుళ్ళ వాటినే వాయిస్తున్నారు. కొందరి చేతుల్లో ఏమీలేవు. నల్లుగురితోపాటు నారాయణ అన్నట్లుగా తామూ ఏదో శబ్దం చేయాలనుకున్నారో ఏమో, తమ అరచేతుల నువయోగించి చప్పట్లు కొడుతున్నారు.

ఇలాంటి వింతలను మనస్ఫూర్తిగా అనుభవించటంలో మగువలనే ముందుగా పేర్కొనాలి. అంతఃపురస్త్రీలు గవాక్షాల కేగబడి, ఎగబడి కన్నులు ఎత్తి ఎత్తి ఆ సంచార సంగీత సృత్యగాన మండలిని వీక్షిస్తున్నారు. వారి కన్నులు, వారి పాట, మాట, చేష్టలనే కాదు, వారి ఆకార సౌబగులను కూడా పరిశీలిస్తున్నాయి. పడతులకు సూక్ష్మవలోక సప్రకృతి సిద్ధం కదా!

దాదాపుగ అందరూ కాస్త పొడుగులు

గానే యున్నారు. మబ్బువంటి నీలవర్ణంతో చూపరులను ఆకర్షిస్తున్నారు. వారి చేష్టల్లో మొరటుదనం కావవస్తున్నది. వారి ముఖాల్లో కరుకుదనం దృశ్యమానమౌతున్నది.

అంతఃపురాగనలు వారి నాపాదమస్తకం పరిశీలించారు. వారి శరీరపు కఠినత్వాన్ని వారి సంగీత మాధుర్యంలో పడి ఆ మగవలు మరిచి పోయారు.

“అహ! ఎంత చక్కగా పాడుతున్నారు. వీనులకింపుగా నున్నది వారి గానం.”

“వసంతంలో కోకిల పాటలా మధురంగా ఉన్నది.”

“వారి చూడవే చెలీ, ఎంత కనసాంపుగా ఉండో!”

ఆ ముదితలు వారి ఆటపాటలకు ముగ్ధులై పోయారు. వారు మరింత చేరువకు వచ్చారు. ఆ మనిషికి చాలా సమీపంలో నిలబడి తమ ఆటపాటలు జనానికి చూపిస్తున్నారు. ఆ మనిషి దిగంబరత్వాన్ని చూసి ముందు కాస్త జాకీనా, రాజభటులు, ఇతర ప్రజలు, ఆ పిమ్మటతన్ని గమనించటం మానేసి, ఆ సంచార సంగీత శృత్యగాన మండలి ప్రదర్శనను తిలకించ సాగారు. వారు ఆ మనిషికి మరింత చేరు వయ్యారు. ఆ మనిషి వారిని చూసి, గుర్తించి, గతుక్కుమన్నాడు. ఆ గుంపు ఈ మనిషిని చూసి స్తంభించిపోయింది. క్షణకాలం గడిచింది. ఆ మనిషి గుండెలు గుబుగుబలాడసాగాయి. అతని కాళ్లు నెమ్మదిగా వెనక్కి, వెనక్కి అడుగులు వేయసాగాయి. గుంపులో ఉప్పెనలా చలనం ఉప్పొంగింది.

“కటంజా!” అంటూ ఉత్సాహంగా అరిచారు. “కటంజా! నువ్విక్కడున్నావా? ఇలా వాడివే! మాకు చెప్పవెట్టుకుండ గుట్టుగా ఇక్కడికొచ్చి మరణం వేశావా!”

ఆ గుంపు అతన్ని ముట్టడించింది. ఆ మనిషి రాజద్వారం దాటి లోలోనికి వెళ్ళసాగాడు.

“కటంజా!” ఆక వృద్ధుడు ముందుకు వచ్చి, అతని చేయి పట్టుకున్నాడు, “మమ్ము చూసి అలా బెదిరిపోతున్నావే? మమ్ముప్పుడే మరిచిపోయావా? బౌన్సే, అందలం ఎక్కిం తర్వాత మా బోటి చుట్టాలు పక్కాలు నీ కెక్కడ కనబడతాయా?”

ఆ మనిషి కంగారుగా అటూ ఇటూ చూశాడు. “వెళ్ళిపోండి, వెళ్ళిపోండి” అంటు పైగ చేశాడు. ఆందోళనగా అతని కన్నులు కాంతామణులవైపు ప్రసరించాయి. వారి ముద్దు గొల్పే ముఖాలు అప్పటికే వాడిపోయాయి. ఆ మనిషి బిత్తరపోయి చేతులు రెండూ జోడించాడు.

“దయచేసి వెంటనే వెళ్ళిపోండి.”

ఆ వృద్ధునికి ఆశ్చర్యం వేసింది. చుట్టూ వున్న జనులకు, రాజోద్యోగులకంతా అయోమయంగా ఉంది.

“కటంజా! కరువు బాధ పడలేక మేమిలా దేశం మీద పడ్డాం. అదృష్టవశాత్తు నీవు కనబడ్డావు. రాజ ప్రసాదంలో ఉన్నావు కదా! మంచిపనిలోనే ఉండియుంటావు. రాజులకు, రాచస్త్రీలకు సంగీతమంటే మహా ఇష్టమట గదా! నీ గాత్ర మాధుర్యంతో వారిని మెప్పిస్తున్నావా? వారు నన్ను బాగా చూసుకుంటున్నారా? బట్టలూ, సొమ్ములపీ బాగా యిస్తున్నారా? మంచి తిండీ దొరుకుతుందిలే! ఇది రాజ ప్రసాదం కదా! నిన్ను చూడగానే పోతున్న ప్రాణాలు లేచి వచ్చాయనుకో! అయినా అలా బెదిరిపోతావే? పైగా వెళ్ళిపోండి, వెళ్ళిపోండి అని అడేం గోల!— మాకూ ఇక్కడేదైన పని చూపిస్తావేమోనని కొండంత ఆశతో ఉంటే, పొమ్మని వివరికొడ

తావా! కటంజా, మాకు వేరే గతిలేదు, ఏలా గైనా నువ్వే మా ప్రాణాలు కాపాడాలి!”

ఆ వృద్ధుడు బ్రతిమిలాడుతున్నాడీ, ఆ మనిషి మరెంత గాఢరావడిపోతున్నాడు. అదే ఊణలో, “హా! దైవమా!” అంటూ పెద్ద పెట్టిన అంతఃపుర పొలతుల రోదన వినిపించింది. చండాలునితో మాకు సంపర్కం కల్గించావా! అయ్యో...” అంటూ ఆ కలకంఠులు హృదయవిదారకంగా విలపించారు.

ఆ గుంపులో నున్నవారు చండాలురు. వారంతా ఆ మనిషి బంధువులు. ఆ మనిషి, ఆ నగ్నశరీరి, ఆ నీలమేఘశ్యామవర్ణ పురుషుడు మరెవ్వరో కాదు. ఆ క్రాంతదేశపురాజు, ‘గావలుడు’.

“హే భగవాన్! ఎంతవని చేశావయ్యా! మాకు చండాలుని రాజుగా ప్రసాదించావా!”

జనమంతా గుండెలు బాదుకున్నారు. సాపం! వారికేం తెలుసు, అతను చండాలుడని. వారికి తెలియదు సరే. అతనైనా చెప్పవద్దా! చెప్పలేదు. ఎందుకు చెబుతాడో! ఆకలితో కడుపు నకనకలాడిపోతున్న ఊణలో రాజపదవే అభించినప్పుడు దాన్ని వదులుకునే మూర్ఖుడెవడైనా ఉంటాడా! ఎంత చండాలుడైతే మాత్రం, అతనికి ఆకలి, కోర్కెలూ ఉండవా?

ఆ దేశ ఆచారం ఏమిటోగానీ, రాజును ప్రజలెన్నుకోరు; ఒక ఏనుగు, రాజాస్థానపు ఒక ఏనుగు ఎన్నుకొంటుంది. దాని తొండాని కొక దండ నిస్తారు. ప్రజల్లోకి తీసికెళ్తారు. అది ఎవరి మెడలో దండవేసి, ఎత్తి, తనమీద కూర్చుండబెట్టుకుంటుందో, ఆ వ్యక్తే, ఇక ఆ ఊణాన్నుండి రాజు. ఆ క్రాంత దేశానికి ఏలిక. ఆ దేశప్రజల కర్మకాలి వారి రాజు స్వర్గస్థుడయ్యాడు. క్రొత్తరాజును ఎన్నుకునే కార్య

క్రమం జరుగుతున్నది. అంతా కోలాహలంగా ఉంది. ప్రజల్లో త్రొక్కిసలాట ఎక్కువైంది. అందరికీ తాము రాజు కావాలనే ఆశ! ఆ ఆశతో ఏనుగు వస్తున్న దారికి ఎదురుగ్గా, పడుతూ లేస్తూ పరిగెత్తుకు వస్తున్నారు. ఆ ఏనుగు నింపాడిగా గురువితంబ సుందరీ గమనం చేస్తూ వస్తున్నది. తన సూక్ష్మనయనాలతో ఆ మహాజనసందోహాన్ని గమనిస్తున్నది. దాని ముందు హఠాత్తుగా ఒక వ్యక్తి వచ్చిపడ్డాడు. అది చూసింది—ఒంటిపై బట్టలేదు. కాట్టు దుమ్ముకొట్టుకొని యున్నది. కారుమబ్బువంటి నల్లని శరీరం—ఆ ఏనుగు తొండం ఎత్తింది. “నేనే నలుపనుకుంటే, నాకన్న నలుపుగా వుంటాడా! వీని పని చెబుతాను. వీన్ని రాజును చేసి వీని మడమణస్తాను.” అని అనుకుందో ఏమో, పూదండ వాని మెడలో వేసి, విజయ గర్వంతో తల విదిల్చింది.

అంతే! జయజయకారాటం మిన్ను ముట్టాయి.

“క్రాంతదేశ మహారాజుకు జయ, జయ. గావల మహారాజుకు జయ, జయ.”

ఆ చండాలుడు రాజయ్యాడు. క్రాంత దేశానికి పాలకుడయ్యాడు.

క్రితం ఊణం వరకు పూటకొక్క మెతుకైనా గతిలేని పరమాచండాలుడతను. ఆ భుక్తిని వెదుక్కుంటూ అతనిలా దేశమంతా కలయతిగ గుతున్నాడు. అతను ఏకాకి. మృత్యు వాతని ప్రియభార్యను, ప్రియపుత్రులనందరినీ అపహరించింది. అతను విషాద చిత్తంతో, ఊదాబ్బదతో వొంటరిగానే భ్రమిస్తున్నాడు. అలా తిరుగుతూ ఈ క్రాంతదేశం వచ్చాడు. తనకు అనుకోకుండా పట్టిన మహా అదృష్టానికి మొదట విసుబోయాడు. వెంటనే తమాయిం

చుకొని, గుట్టుచప్పుడు కాకుండా రాజ్యసింహాసనం అధిష్టించాడు, ఎట్టాభిషిక్తుడయ్యాడు.

గాజకీయ విషయాలన్నీ మంత్రులతనీక్ష క్షుణ్ణంగా నేర్పారు. అతనిలో క్రమంగా చండాల భావం, స్వభావం నశించాయి. రాజస గుణాలు, దయాదాక్షిణ్యాది ఆర్యవృత్తులు అతన్ని ఆశ్రయించాయి. తాను చండాలుడనన్న సంగతి అతను పూర్తిగా విస్మరించాడు. వందిమూగధుల స్త్రీత్రపాలతో, అందమైన తరుణీయణుల సేవలతో రాజభోగాలనుభవించి సాగాడు. అసమాన సౌందర్యదీప్తులైన రాజస్త్రీలతన్ని ఆదరించారు. ఆ చిగురుబోడుల నడుమ, ఆ భోగభాగ్యాల మధ్య, ఆ రాజపద విలో చండాలుడు తనను తాను మరిచి, గావలుడుగానే తలచసాగాడు. ప్రజలను కన్న బిడ్డలవలే పాలించసాగాడు. కాలం సుఖంగా సాగిపోతున్నది.

ఆ తరుణంలో ఆ రోజు ఏమి తోచిందో, గావలుడు ఆభరణాలన్నీ తొలగించుకొన్నాడు. అమూల్యవస్త్రాలను విడిచిపెట్టాడు. దిగంబరుడై రాజబహిర్రాంగంలోకి పోయి నిలబడ్డాడు. తమ రాజ సగ్న వేషంలో ఉండటం జనుల కాళ్ళర్యం గొల్పినా, వారు కిక్కురుమన లేదు. తమ ప్రియుడు, తమ యజమాని, తమ కాంతుడు, తమ భర్త, ఇలా కూర్మావస్థలో ఉండటం రాజస్త్రీలకు లజ్జా కారణమైంది. అయినా వారు దాన్ని లోలోనే అణచుకొని, ఆ దృశ్యానికి కూడ ఆనందించారు. సమృత మవ్వాలిగాని, సుదతులెట్టి దశలోలైనా ఆనందించగలరు, ఆనందం వంచిపెట్టగలరు. సమృతముకాదా, స్వర్గంలోఉన్నా అశాంతచిత్తులై, సర్వత్రా అశాంతిని నెలకొల్పగలరు. ఆ ముద్దు గుమ్మలు కూడ ఆనందపరవశంలో ఆ సగ్న సౌందర్యాన్ని కూడా ఆనందించారు.

కాని హఠాత్తుగా వారి తలలపై పిడుగు పడింది. తాము ఎవర్ని ముట్టి స్పర్శించి, చుంభించారో, అతను, అతను ఒక పరమచండాలుడన్న సంగతి బయటపడింది. తాము బిగియార ఎవర్ని కాగలించుకొన్నారో, అతను శునక మాంస భక్షకుడైన చండాలుడని తెలిసింది. తాము ఎవరికై తే తమ సర్వస్వం అర్పించారో, అతను సృశానాల్లో పసికనే, భస్మా రాసుకునే చండాలుడని స్పష్టమయింది.

ఆ స్త్రీలకిది భరించరాని దుర్లుటనే అయింది. ఆ కలాంగవలకు తమ శరీరాలు అపవిత్రమై పోయాయని అనిపించింది. ఆ శరీరాలను త్యజించాలని నిశ్చయించుకొన్నారు. ఒక్కమృడిగా పెక్కు చితుల పేర్చుకున్నారు. ఆ మంటల్లోపడి దగ్ధమైపోయారు. అంతఃపుర మంతా పొగలు వ్యాపించింది.

ప్రజల్లో పైతం గడ్గోలు పుట్టింది. ఎనిమిది సంవత్సరాలు చండాలని అన్నం తిన్న తమ శరీరాలు అపవిత్రమై పోయాయనుకున్నారు. వారు కూడ పెద్దపెట్టున చితులు పేర్చుకొని కాలిపోసాగారు.

చండాలనికి రాజ్యమంతా వల్ల కాడులా కన్పించింది. ప్రజలంతా ఇలా భస్మీభూతులూ కావటం అతన్నంతో విచలితున్ని చేసింది.

“నా మూలంగ ఇంతమంది ప్రాణాలు బలి కావటమా? ఈ శరీరం వల్లనే కదా, ఈ చండాల శరీరం వల్లనే కదా ఇంత అనర్థం జరిగిందీ! ఇంత లోకనింది పొందితర్వాత, ఇక బ్రతికి ఏం బాముకోనూ? ఈ జీవితం వ్యర్థం. ఈ చండాల శరీరం పరమ అనర్థదాయకం. తక్షణమే త్యజిస్తాను.”

గావలుడు కాదు కాదు కటంజడనే ఆ చండాలుడు, సృశానం ప్రవేశించాడు. చితి పేర్చుకున్నాడు. మంటలు భగ్గన పైకిలేచాయి.

“రావయ్యా, చండాలో త్రమా! నీ మూలంగ ఎంత అనర్థం జరిగిందో చూడు, నీ విక బతకటానికీ యోగ్యుడవుకావు. ఇంతమందిని పొట్టపట్టుకుని ఇంకా ఏమిటి ఆలోచిస్తున్నావ్? కామెంటనే ప్రవేశించు” అని ఆ అగ్నిబాబులు కూడ తనను నిందిస్తున్నట్లు చండాలానికి తోచింది. చితి దగ్గరికి వడిచాడు. సీలవర్ణ శరీరాన్ని, సువర్ణవర్ణ బాబులకు అప్పగించబోతున్నాడు.

ఈ శరీరపు అందానికి తనతల్లి ఎంత మురిసిపోయేసి! పుట్టినదాదిగా తానెంతో అందగాడని ఆ చండాలవాటికలో అందరూ చెప్పుకొనేవారు. ఈ శరీరాన్ని తాను చక్కగా పోషించాడు. అనేక మైన మృగాలను వేటాడి వాటి మాంసంతో పుష్టివంతం చేశాడు. పడుపారు వీడ్ల ప్రాయమయ్యేకరికి ఈ శరీరం పౌష్ట్యవంగా మేళుకొనును అందరంగ హాసపోయింది. అట్టి ఈ శరీరం నేడు దహనం కాబోతుంది.

కటంజరు ఒక్కొక్క అడుగే నేస్త్రుగ తాన్నంతా తలచుకుంటున్నాడు.

తన శరీరపు అందాన్ని చూసే, అందమైన సీలమణివలె తమాలశ్యామచ్ఛాయగల తన భార్య కోరి కోరి మరీ తనను పెండ్లాడింది. తన ఈ శరీరాన్ని, పూజింతులవంటి సుందరములు వట్టువులైన లిగి వట్కోజాలలో తనశరీరాన్ని పెనవేసి అలాగే ఉండిపోయేది. తన భార్యను నాడు సుఖపెట్టిన ఈ శరీరం నేడు అగ్ని దేవుని ఉష్ణపు హస్తాల్లో చిక్కి కరిగిపోబోతుంది.

హే భగవాన్! ఏమిటిదంతా! ఏమిటి నీ మాయ! ఊణంలో సుఖం కల్పిస్తావు. మరు ఊణంలో దుఃఖాన్ని సృష్టిస్తావు. నీ మాయా జాలాన్ని ఎవరు తెలుసుకుంటారు? ఈ మాయాచక్ర పరిభ్రమణం నుండి ఎవరికైనా, ఎప్పటికైనా విడుదల లభిస్తుందా?

కటంజరుడికి దుఃఖమాగలేదు. అతను పరిగెత్తికెళ్ళి చితిలో దూకేశాడు.

* * *

“మంటలు - మంటలు” అంటూ పైకి లేచాడు గాధి.

అతనికా గ్రాహ్మణుడు, ధీమంతుడు, గుణశాలి, ధర్మమూర్తి, కోసల కేశంలో నివసిస్తున్నాడు. వైరాగ్యప్రవృత్తిగలి జీవనం కొనసాగిస్తున్నాడు. బురోజు అతనికి ఏమి తోచిందో ఏమో, ఇల్లూ వాటి అన్నీ వదిలిపెట్టి ఒక అరిజ్యంలోకి ప్రవేశించాడు. అక్కడొక నరోచరం కన్పించింది. అందులో దిగి కంచం వరకు మునిగాడు. విష్ణుధ్యానంలో లీనమయ్యాడు. ఆ తపస్సు ఎనిమిది నెలలు కొనసాగింది. భగవంతుడనుగ్రహించి ప్రత్యక్షమయ్యాడు. అభీష్టవరం

“భగవన్, నీ మాయ మహా ఆశ్చర్యకరమైనదంటారు. ఆ మాయను చూడాలని ఉంది. చూపించవా?”

“నా మాయని చూడాలని వుందా! నాకే అలాగే చూస్తావు. చూసి బయటపడతావు కూడ. ఇక తపస్సు చాలించు” అని చెప్పి భగవంతుడవృత్త్యుడయ్యాడు. గాధి విష్ణుమాయను ఎప్పుడెప్పుడు చూస్తాం అన్న ఆశతో దినాలు గడిచాడు. కాని ఎంతకాలానికీ మాయ కన్పించలేదు. మరల ఆ నరోచరంలో మునిగాడు. అభుయ్యత మంత్రం జపించసాగాడు. అంతలో అతనికేదో మత్తు కమ్మి నట్లయింది. అతనికేమో అయినట్లనిపించింది.

అతను శరీరం నుండి విడిపోయాడు. గాధి శరీరం మృతప్రాయమై ఇంటిముంగిట పడిపోయింది. బంధువులంకా చుట్టూ మూగిన త్రీనోరూ బాదుకుంటు ఏడుస్తున్నారు. మూర్ఛపోతున్నారు. శరీరంపై పడి పూగు

తున్నారు. పార్థి పార్థి ముఖస్తున్నారు. ఆ శరీరం క్రమంగా కేజోవిహీనమయింది. అసహ్యమయింది. పసుపువన్నెగా మారింది. దాన్నుండి భరించలేని వాసనలు రాసాగాయి. ఈగలు దానిపై దాడిచేస్తున్నాయి. చీమలు క్రేములు దాన్ని తొలవటానికి మూగుతున్నాయి. అంతవరకు ఎంతో ఉత్కృష్టమైన ఆ బ్రాహ్మణ శరీరం, నేడు కుక్క-కన్నా హీనంగా నేలను అంటిపెట్టుకొని పోయింది. ఏ శరీరాన్ని చూసి తన అగ్రకులంబాడనని విజ్ఞప్తిగాడో. ఆ శరీరం నేడు చండాలుడుపైతం ముట్టలేని దశలో పడిపోయింది. అపవిత్రమై పోయింది. ఆ అపవిత్ర శరీరాన్ని తీసికెళ్ళి స్వబాంధవులంతా నిర్దాక్షిణ్యంగా పవిత్రమైన అగ్నిలో వేసి బూడిద చేశారు. బంధుమిత్ర పరిచారాల ప్రేమకు, పొగడ్తలకు, కారణం కావాలని ఏ శరీరాన్ని నమ్ముకున్నాడో, ఆ బాంధవులే నేడు దాన్ని కాల్చివేశారు. ఏ శరీరాన్ని నమ్ముకొని అహంకరించాడో, గురుజనులతో గర్వంగా వర్తించాడో, ఇప్పుడా శరీరం ఏమయిందీ! కాల్చి బూడిదై పోయింది.

గాధి లింగశరీరం కర్మచోదవంతో ఒక చండాలి గర్భాన్ని ఆశ్రయించింది. సకాలంలో చండాలుడుగా పుట్టాడు. పెరిగాడు. పెండ్లి చేసుకున్నాడు. పిల్లల్ని కన్నాడు. భార్య పుత్రులను పోగొట్టుకున్నాడు. ఏకాకియై, దుర్భిక్షభాద కోర్కెలేక దేశ దేశాలు పరిభ్రమించాడు. విధివశాత్తు క్రాంతదేశం చేరాడు. ఆ దేశానికి రాజయ్యాడు. ఎనిమిది సంవత్సరాలు ముఖంగా రాజ్యం చేశాడు. దురదృష్టం అతన్ని కాలదగ్గింది. తాను చండాలుడన్న విజం బయటపడింది. ప్రజలంతా ఆత్మాహుతి చేసుకున్నారు. వారి మరణహోమం చూడలేక తానూ మంటలో దూకాడు. ఆ మంటలు

తనను చుట్టుముట్టాయి. కాల్చివేస్తున్నాయి. అబ్బా! భరించరాని వేడిమి ఆ వేడికి తట్టుకోలేక పోయాడు.

“మంటలూ-మంటలూ” అంటూ పైకి లేచాడు. లేచి చూస్తే ఏముందీ! మంటలూ లేవు. చితి లేదు. తాను సరోవరంలో ఉన్నాడు. అభుమర్షణమంత్రం జపిస్తూ దాన్ని విస్మరించాడు. అంతే!

అయితే ఇదంతా ఏమిటి! స్వప్నమా? రెండు ఘడియలయినా కాలేదు, ఇంత సుదీర్ఘ కాలం ఎలా అనుభూతమయింది?— గాధి ఆశ్చర్యపోయాడు. ఛ. స్వప్నం కాదు. ఏదో మాయ. ఔను. ఇది వైష్ణవమాయయే. భగవానుడు తన మాయను నేడు చూపించాడు. గాధి సందేహనివృత్తుడై సరోవరం నుండి బయటకొచ్చాడు.

కాలచక్రపరిభ్రమణంలో దినాలు గడిచి పోతున్నాయి. ఒకరోజు దుర్వాసమహర్షి గాధి చెంతకు వచ్చాడు. అతని దేహం కృశించిపోయింది. గాధి దానిక్కారణమేమిటని అడిగాడు.

“ఒక చండాలుని దేశంలో కొంతకాలం తెలియకుండా వసించాను. ఆ దోష నివారణార్థం, వ్రతాలు ఆచరిస్తున్నాను. అందుకే దేహం కృశించిపోయింది. నీవద్ద ఆ వ్రతాలను పరిసమాప్తి చేశాను” అంటూ దుర్వాసమహర్షి తాను వెళ్ళిన క్రాంత దేశం గూర్చి సవివరంగా చెప్పాడు. గాధి కత్యంత ఆశ్చర్యం వేసింది. తాను రెండు ఘడియల కాలంలో స్వప్నం మాదిరి అనుభవించింది, నిజమెలా అయింది? పైగా ఈ మహర్షి చూసి మరీ వస్తున్నాడు. ఆ దేశకాల పరిస్థితులు వాస్తవమెలా అయ్యాయి! గాధికి ఏమీ అంటు చిక్క-

లేదు. మహర్షి చెప్పిన గుర్తులను బట్టి, గాధి ఆ జేశం వెళ్ళి విచారించాడు. పరిశీలించాడు. అక్కడి ప్రజలను అడిగి తెలుసుకున్నాడు. అంతా విని విస్మయపడ్డారు. తన బ్రాహ్మణ ధర్మంగా దర్శనమిస్తున్నది. ఇదెలా సంభవం? కేవలం రెండు ఘడియల్లో భ్రమాత్మకంగా జరిగిన మాయ, నిజమెలా అయింది?

గాధి అదేదో తెలుసుకొందామనుకొని విష్ణుభగవానుని ధ్యానించాడు. భగవంతుడు ప్రత్యక్షమయ్యాడు.

“భగవాన్! నీమాయ ప్రబలమైంది. కాని ఒక్కటి మాత్రం అర్థం కావటంలేదు. రెండు ఘడియల్లో నేననుభవించిన ఆ సుదీర్ఘ కాలం, ఆ దేశాదులు ఎలా నిజమయ్యాయి?

భగవంతుడు చిన్నగా నవ్వాడు.

“బ్రాహ్మణుడా! ఇది కూడ నీ చిత్త భ్రమయే. నీవు చూసిన, చూస్తున్న, చూడబోతున్న జగత్తంతా నీ చిత్తంలోనే ఉంది. నమస్తే పాంచభౌతిక విస్తారం అంతా నీ చిత్తము తప్ప మరేదికాదు. నీవు చూసిన భ్రమలన్నీ నీ చిత్తమే కల్పించింది. నీ చిత్తం వాసనా మయమైంది. అందుకే ఇన్ని భ్రమలు చూస్తున్నావు. వాసనా రహిత చిత్తంలో భ్రమలు తప్పవు. కనుక చిత్తాన్ని స్థిరం చేయాలి. ఈ చిత్తమందలి ప్రదేశం సామాన్యమైనది కాదు. ఇందు కోట్లకొలది బ్రహ్మాండాలున్నాయి. అట్టిచో ఒక క్రాంతిదేశం, ఒక చందాలరూపం సంభవించటం ఆశ్చర్యమేమీ కాదు. ఆ మాత్రం దానికే గొప్ప మాయని చూసాననుకొంటున్నావు. ఆ మాయ ఎంతనీ! నీవు జన్మించినప్పుడెల్లా నీకు కుటుంబాలేర్పడ్డాయి, ఎక్కడెక్కడో బతికావు. ఒక

జన్మలో రాజ్యం చేశావు. చితిలో పడ్డావు. మహర్షిని కలిశావు. మరల ఆ దేశాన్ని చూశావు. ఇదంతా ఏమిటనుకున్నావు? ఇందులో ఏ ఒక్కటి నిజం కాదు. అంతా మామూలే! నీ పంచేంద్రియాలు, నీ అంతరింద్రియాలు గ్రహించేదంతా నీ చిత్తభ్రమయే తప్ప వాస్తవం కాదు. నీ చిత్తకల్పనలో, కల్పిత్రాగినవానికి కన్పించినట్లుగా, ఈ భ్రమలన్నీ కన్పించాయి. సంకల్పమే, రూపమై భాసమైంది. అదీ భ్రమే. చిత్తం సంకల్పరహితం కావంతవరకు, నీవు మాయలో ఉంటు, మాయలో బతుకతూ, మాయలో చస్తూ, మాయావశుడవయ్యే ఉంటావు. సుఖదుఃఖాలు, జగద్రృమలు పొందుతుంటావు. ఈ సంకల్పాలను త్యజించు. చిత్తాన్ని వాసనారహితం చేసుకో. స్థిరం చేసుకో. అన్ని భ్రమలు, అన్ని మాయలు తొలగిపోతాయి.”

భగవంతుని మాయారహస్యవివరణం గాధి చిత్తాన్ని నిర్మలం చేయసాగింది.

“కలకటావు. క్షణకాలంలో అనేక సంవత్సరాల జీవితం గడుపుతావు. అది కలకాబట్టి మాయ అని అంటావు. కాని ఈ జాగ్రత్త కూడ స్వప్నమే సుమా! ఇదీ మాయే. ఎక్కడో నిద్రపోతూ ఏమేమో సంకల్పిస్తున్నావు. అవన్నీ నిజమన్న భ్రాంతి ఈ జాగ్రత్తలో నీ వనుభవిస్తున్నావు. మరల ఈ జాగ్రత్తలో స్వప్నం కంటున్నావు. అందులో మరొక జీవితం. ఆ జీవితంలో మరో స్వప్నం. ఇలా స్వప్నపరంపరలే తప్ప వాస్తవమొక్కటి లేదు. ఇదే మాయ. కాబట్టి సంకల్ప వికల్పాలను మానేసి చిత్తాన్ని స్థిరం చేసేయి. నీ నిజస్థితి ఏమిటో నీకే తెలుస్తుంది.”

భగవంతుడు మాయా వృత్తాంతాన్ని మరింత సుగమం చేయసాగాడు.

“అసలింతకీ ఈ మాయకు కారణమేమిటో గ్రహించావా? నేను, నావి అన్న భావమే. ఈ శరీరం నేను, ఇది నాకుటుంబం, వీరంతా, ఇవన్నీ నావి అన్న భ్రమలే దీనిక్కారణం. ఒక్కమారు బుద్ధిని వినియోగించి ఆత్మవిషయమై ఆలోచించి చూడు. ‘అంతా నేనే’ అన్న భావనలో లీనమయి చూడు ఈ అహంమయ తలు అదృశ్యమైపోతాయి. సుఖదుఃఖములు కరిగిపోతాయి. ఆ భ్రమల మధ్య ఉంటూ కూడ కమలపత్రం పైని నీటిబొట్టలా అంటుంటూ మాయాతీతుడవై జీవిస్తావు. కేవలం ఈ ఒక్క చిత్తాన్ని జయింపజేసు చాలు మాయను జయిస్తావు. కనుక అభ్యాస తత్పరుడవు కమ్ము. ఈ చిత్తాన్ని నిరోధించటానికి నిరంతరం అభ్యాసం చేస్తూ సాధనలో నిమగ్నుడవు కమ్ము. ఆత్మజ్ఞానం పొందుతావు.”

విష్ణుభగవానుడు తన మాయను విపులీకరించుటయేగాక, దాని రహస్యాన్ని స్పష్టపరిచాడు. దాన్ని ఎలా జయించవచ్చో ఆ సంగతీ విశదపరిచాడు. గాధి! బోధచేసి పరమాత్మ అంతర్ధానుడై పోయాడు.

గాధి నిశ్చలమానసుడై ఆలోచించాడు.

“ఔను ఇదంతా నా చిత్తభ్రమయే. నేను పొందిన అవస్థలన్నీ భ్రమాత్మకములే. రూపం, ఆకారం లేని కాలం, చిత్తభ్రమ కారణంగా ఒక పదార్థంలా గోచరించింది. ఈ కాలంచేత చిత్తంలో ఎంత భ్రమైనా కల్గటానికి వీలుంది. స్వప్నంలోని అనంతంగా కన్పించే కాలం, జాగ్రత్తలో ఒక ముహూర్తం కూడ ఉండదు కదా! ఈ చిత్తంలో చూడనిది, తలంచనిది కూడ కనబడుతుంది. అనుభూతమవుతుంది.

త్రికాలాలన్నీ వర్తమానంగానే భాసిస్తుంటాయి ఈ చిత్తాన్ని లయం చేయాలి.”

గాధి ప్రయత్నశీలుడై సాధనలో మునిగి పోయాడు. వివేక వైరాగ్యాలచేత నిరంతర అభ్యాసంచేత గాధీ కొన్ని సంవత్సరాలు ఆ సాధనలో లీనమయ్యాడు. అలా అభ్యాసం చేస్తూండగా క్రమంగా గాధి చిత్తం సంకల్ప రహితమై పోయింది. అది శవించింది. లయించింది. అతనికి ఆత్మజ్ఞానం సంప్రాప్తమయింది.

ఆ క్షణం మొదలు గాధిలో ఎట్టి భ్రమలు కల్గలేదు. అతను భయ, శోక రహితుడయ్యాడు. సమస్తభోగస్థితులూడు ప్రశాంతుడై యుండసాగాడు. జీవన్ముక్తుడై స్వాత్మానందమందు విహరించసాగాడు.

మహాభయంకరమైన మాయను, జాగ్రత్త లేని వానిని సంకటంలో పడవేయి మాయను గాధి తొలగించుకొని, పూర్ణచంద్రుని బోలు అపరిచ్ఛిన్న బ్రహ్మానందంలో విశ్రాంతి నొందాడు. ఆత్మజ్ఞుడయ్యాడు.

కథావివేచనము

ఈ కథ శ్రీ యోగవాసిష్ఠంలోని ఉపశమన ప్రకరణమందు కనబడుతుంది. మాయ అనేది ఎక్కడో లేదు, అది మనవి కల్పించుకున్న చిత్తభ్రమయే సుమా అన్న సందేశాన్ని ఈ కథ తెలియజేస్తున్నది.

శరీర వ్యామోహంలో పడి, మనవి శరీరాన్నే కేంద్రంగా పెట్టుకొని జీవితం కొనసాగించినప్పుడు, సుఖ దుఃఖాదులు, రాగద్వేషాదులు అతన్ని తరిమి తరిమి కొడతాయి. ఆత్మను తెలుసుకొని, అహం మమకరణం వదిలి వ్యవహరించినాడు మాయ అనేది అతనికి కనబడదు. అతని జీవితం ప్రశాంతంగా గడిచిపోతుంది.

పై పంచికలో మొగుణ్ణి కాదన్న మగువ.

సాలెపడుచు వేషములో

గదాయి యితరులను నవ్వించడానికి అనేక తమాషాలు చేసేవాడు. తమ యింటి యజమాని దుర్గాదాసు లాహా మొగవాళ్లెవ్వరు తన ఆడవాళ్ళున్న లోపలి గదులలోకి పోలేరని డాబులు పలికేవాడు. ఇది విని గదాయి యిలా అన్నాడు “నేను తలుచుకుంటే అలా చేయ గలను.” దుర్గాదాసు “నీ తరం గాదు. చేతనైతే ప్రయత్నం చేసేవాడు” అని అన్నాడు. గదాయి ‘సరే’ అన్నాడు.

అది ఒకనాటి సాయంకాలము. గదాయి శ్రీలాగా చీరకట్టాడు. ముఖాన మేలి ముసుగు వేసుకున్నాడు. చంకలో ఒక బుట్ట పట్టుకొని దుర్గాదాసు యింటి ముంగిట నిలిచాడు. ఇలా అన్నాడు. “అయ్యా! నేను సాలెపడుచును. ప్రక్క గ్రామంలో వుంటాను. నూలు అమ్మ టానికి యీ గ్రామం వచ్చాను. నాతో వచ్చిన వాళ్లంతా వెళ్లిపోయారు. చీకటిలో వంటరిగా నేను ఎలా పోయ్యేది? రాత్రి మీ యింట్లో తిలదాచుకోస్తారా?” దుర్గాదాసు ఆమెతో, లోనికి పోయి యింట్లో ఆడవాళ్లను కనుక్కుమన్నాడు. గదాయి లోపలికి పోయి మేలిముసుగు తొల గించి ఆడవాళ్లతో మాట్లాడాడు. కాని వాళ్లవరు గదాయిని గుర్తుపట్టలేకపోయారు. పడుకో టానికి ఒక చోటు చూపి, తినటానికి కొన్ని మరమరాలు పెట్టారు.

రాత్రి తొమ్మిదిగంటలయింది. చంద్రాదేవి అదుర్తపడ్డది. గదాయిని వెదకటానికి రావేశ్వరుని పంపింది. రావేశ్వరుడు రోడ్డుపైకి వచ్చి ‘గదాయ్’, ‘గదాయ్’ అని కేకలు పెట్టాడు. దుర్గాదాసు యింట్లో నుండి “అన్నా! యిదుగో వస్తున్నాను” అని బదులు వచ్చింది. గదాయి బయటికి వచ్చాడు. ఈ హాస్యానికి దుర్గాదాసు కడుపుబ్బ నవ్వాడు.

సాలెపడుచుగ సాయపు సందెవేళ దుర్గాదాసింట చేరెను దుఃఖరీతి
నింట నొకరైన గుర్తింప నేరరహహ! అన్న పిలుపు గదాయి తానాలకించి
బదులు పలుకుచు పర్వెత్తె బయటికపుడు.

మా నూతన ప్రచురణలు

ఆంగ్లమున స్వామి శర్వానందజీ శంకరభాష్యానుసారము ప్రతిపదార్థ తాత్పర్య వివరణములతో రచించిన ఉపనిషత్తులను తెనిగించి ప్రచురించుటకు సంకల్పించా మని తెలియజేయుటకు సంతసిల్లుచున్నాము. బ్రహ్మచారి చిన్మయచైతన్య అను వాదముతో ఇప్పుడు ఈశ కేన మాండూక్య ఉపనిషత్తులు వెలువడినవి. వెల : ఒక ప్రతి రూ. 2.00. ప్రతులకు మేనేజరు, రామకృష్ణమఠము, మైలాపూరు, మద్రాసు-4.

భక్తునికి ఆవేదన ఎదుక కలుగుతుంది! అని ప్రశ్నించుకున్నప్పుడు అనేక కాలముగా ధానాలు వచ్చి నిలబడతాయి. ఆ భక్తుని మనస్సు మనకు తెలియకపోయినా, మనమే ఆ పరిస్థితిలో ఉంటే వీధివంకగా ఆవేదన వ్యక్త పరుస్తాము, అని మనల్ని మనమే శోధించు కున్నప్పుడు వచ్చే సమయంలో ఆ భక్తుని ఆవేదనగా చెప్పుకుంటాము. ఈ విధంగా ఆవేదన వ్యక్తపరచని భక్తులుండరు అని చెప్పవచ్చు. ఏదో ఒక సమయంలో చాలా భగవంతుని మీద కోపం రావటం, దాని పర్యవసానంగా భగవంతుని కుండు బిడ్డ వలె తమతాపం వెళ్ళపోసికోవటం సహజం. భగవంతుడు పనో ఊంగానో, ప్రత్యక్షంగానో, తానిని బాధనుండి సేద తీర్చి, సంతనమగుట గావించును.

ఈ విధమైన ఆవేదన శ్రీ త్యాగరాజులో నాకు కనిపించింది. ఇది ప్రత్యక్షంగా లేదు. వాగ్గేయకారడైన త్యాగరాజు భక్తి ప్రపత్తులతో కొన్ని కృతులు వ్రాసి, పాడుకొని తన ఇష్టదైవము, ఆరాధ్యదైవమైన శ్రీరామ చంద్రునికి వినిపించనాశించెను. చక్కగా రాముని పాదముల వద్ద కూర్చొని నెమ్మదిగా పాదముల నొత్తుచూ పాడి వినిపించవలెనని వచ్చెను. కాని రాముని చూడగానే ఆయన ఆశ నిరాశ అయినది. రాముని పాదముల వద్ద హనుమ కూర్చొని యుండెను. చాల కాలము ఎప్పుడైనా సమయము దొరుకునేమోనని వేచి యుండెను. కాని ఎప్పుడూ చూచిననూ రాముని పాదముల వద్ద హనుమ ఉండనే ఉన్నాడు. ఈ హనుమ రాముని పాదములు వదలడు. తనకు గత్యంతరమేమిటని ఆలోచించెను. భగవంతుని వాకిట గూర్చావలె, రాముని పాదముల వద్ద హనుమ ఉన్నాడు.

“హనుమ మాట ఎందుకు, రాముడినే ప్రార్థిస్తాను. ఎప్పటికైనా, నాకు ఆవకాశము ఇవ్వక పోవునా” అని తలచెను. కాని హనుమ చూడనట్లు విననట్లు ఉండెను.

వెంటనే రాముని ఎదుట తివ్వవేసికొని పాడిటం మొదలుపెట్టాడు. సారంగ రాగంలో “సీవాడనేగాన” అనే కృతి పాడాడు. సీవాడిని నేను కాదా? అని భగవంతుణ్ణి ప్రశ్నించినట్లున్నది. ఒక్కొక్క జన్మకు ఒక్కొక్క తల్లి దండ్రులు ఏర్పడుతున్నారు. కాని ఎన్నటికి “సీతమ్మ మాయమ్మ, శ్రీరామమ్మ మూ తండ్రి” అని పాడారు. ఈ విధముగా పాడిటం మొదలుపెట్టారు. ఎన్నో కృతులు రాముని గుణ గణాలు వర్ణిస్తూ పాడారు. ఆయన పాడిన పాటలను మనం అర్థం తెలిసికొని గనుక పాడుకుంటే, త్యాగరాజు వ్రాసి పాడిన పాట అని మరచిపోయి మనమే మన పరిస్థితి భగవంతునికి నివేదించు కుంటున్నట్లునిపిస్తుంది. అటువంటి కృతుల్లో “నీదు చరణములే” సింహేంద్ర మధ్యమ లోనిది ఒకటి చక్కని ఉదాహరణ. ఈ కృతి లోని చరణం మరీ చక్కగా ఉన్నది. “పాప కర్మపు తనువురా యిది బాధ పడనే జాలరా, (రామ)”, ఇక్కడికి వచ్చేటప్పటికి మనం పూర్తిగా లీనమై పోయి, “నాయనా! రామా! ఇది పాప కర్మపు శరీరం, దీనితో నేను బాధ పడలేకుండా ఉన్నాను నా కేవలంగానైనా దీనినుండి విముక్తి కలిగించు” అని వేడుకుంటాము. మనకు ఒక్కసారిగా మనం పడే బాధలన్నీ జ్ఞాపకానికి వస్తాయి. జరా, దుఃఖ, వ్యాధులతో బాధ పడుతూ పాప కర్మపు శరీరాన్ని మోస్తూ, అంతులేని ప్రయాణాన్ని సాగిస్తున్నాయన్న మాట జ్ఞాపకానికి వచ్చి, ఈ

బాధల నుండి విముక్తి కలిగించమని మనం త్యాగరాజు స్థానంలో కూర్చుని వేడుకుంటాము. ఈ విధంగా ఆయన కృతులు మానలో సంచలనం తీసుకొని వస్తాయి. భక్తితో మన శూద్రులవీణ మోగారంభిస్తుంది మనస్సు పాదనారంభిస్తుంది. చాలాకీ, రామాయణాన్ని శ్లోకాల్లో వ్రాసి లోకానికి స్త్రీ త్యాగరాజు మృదుమధురమైన కృతులలో వ్రాసి భక్తుల కందించారు. ఈ విధముగా త్యాగరాజు కృతులు, కీర్తనలు రాముని ఎదుట గానం చేశారు. కాని హనుమ రామ పాదములు వీడ లేదు. త్యాగయ్యకు చోటు దొరకలేదు. ఆయనకు బాధ ఎక్కువైనది, “ఏమిటి నేనంత తక్కువా. హనుమ నాకు రామ పాదముల వద్ద చోటివ్వక పోయినంతమాత్రాన నేను నిరాశ చెంది నాప్రయత్నం మానుకోను. అతని కంటే గొప్ప చోటే నేను సంపాదించుకుంటాన”ని పట్టుపట్టినట్లు కనిపిస్తున్నది. నిత్యమూ తైలధారగా రామనామం కూడ చెయ్యడం మొదలుపెట్టాడు. ఈ విధంగా త్యాగరాజు పంతంలో మొదలుపెట్టిన సాధన చివరకు అన్నీ మరచి రాముని ధ్యానంలోనే ఇరవైనాలుగు గంటలూ గడిచే స్థితికి చేరింది. “రామభక్తి సామ్రాజ్యం” అనే కృతి వ్రాశారు. త్యాగరాజు విసుగు లేకుండా రామభక్తి సామ్రాజ్యాన్నేలి, ఏలి చిట్ట చివరకు మోక్షసామ్రాజ్యానికి పట్టాభిషిక్తుడయ్యాను. ఈ విధముగా ఆయన తన పంతాన్ని నెగ్గించుకొన్నారు. త్యాగరాజు సాదరంగా హనుమతో, “సాదరా! నీవు పాదముల వద్దనే ఉండు శాశ్వతముగా! నేను శ్రీరామచంద్రునిలో లీనమౌతాను”, అని చెప్పినట్లున్నది, నాకు. కాని ఇంత జరిగినా

హనుమనేకా తెలియదు. రామనామం చేసి కొంటున్న హనుమకి రామపాదం మాత్రమే కనిపిస్తున్నది. అందువలన హనుమదోషం కూడ యేనినోచు.

ఈ విధముగా భక్తుని వేదన అంతమైనది. త్యాగయ్యకు మోక్షసామ్రాజ్యానికి పట్టాభిషిక్తుని గావించి. మనం తిరిగి వచ్చుము. అప్పుడు మన పరిస్థితి ఎట్లా ఉన్నదంటే సంతోషము, దుఃఖము సమపాళ్ళలోనుండి, కళ్ళ వెంటికి అశువులు కానుతున్నాయి. అవి ఆనంద బాష్పాలా? లేక దుఃఖాశువులా? ఏమని చెప్పగలం? త్యాగరాజు, త్యాగబ్రహ్మయై, శ్రీరామచంద్రునిలో లీనమయ్యాడంటే సామాన్య విషయమా? అటువంటి పదవి ఎందరికి లభిస్తుంది? అట్లా అలోచించినప్పుడు చాల సంతోషం కలుగుతుంది. ఆ సంతోషంలో ఆనందబాష్పాలు వస్తాయి. కాని, ఎంత గొప్ప పదవి అయినప్పటికీ త్యాగయ్య మనకందరకు అందవంత, ఎన్నటికీ కనపించని పదవి చేరాడని అనుకున్నప్పుడు దుఃఖం కలుగుట సహజం. ఆ దుఃఖభారంతో కన్నీళ్లు వస్తాయి. అందు వల్ల ఏది నిజము అంటే రెండు నిజమే. ఒక కంటితో దుఃఖం కన్నీళ్లు, మరొక కంటితో ఆనందిస్తున్నాం. ఇది మన పరిస్థితి. అయితే అంతటితో మనం ఆగకండా, ఆయన ఒక రాచబాట వేసి వెళ్ళేరు గనుక ఆ బాటలో ప్రయాణం చెయ్యడానికి ప్రయత్నం చేద్దాం. ఎప్పటికో ఒకప్పటికి గమ్యం చేరకపోము. అప్పుడే మనం నిజంగా త్యాగరాజు ఆవేదనను అర్థం చేసికొన్న వాళ్లమవుతాము ఆయాన్ని అభిమానించిన వాళ్ళమూ అవుతాము

శ్రీరామకృష్ణమఠము, మద్రాసు-4, ఒక విన్నపము

మొబైల్ మెడికల్ సర్వీస్

(ఉత్తర ఆర్కాడు జిల్లాలోని నాట్రంపల్లి తదితర గ్రామములకు)

- * మొబైల్ మెడికల్ వాన్ (సంచార చికిత్సా వాహనం) 30 చదురపు మైళ్ళలో 20 గ్రామ ములలోనుండు 25,000 మందికి సహాయము సందించుచున్నది.
- * ఈ వాన్ సుశిక్షితులైన డాక్టర్లు తదితర సిబ్బంది కలిగియున్నది.
- * ఒక సంవత్సర వ్యయము 1 లక్షరూపాయలు.
- * ఈ గ్రామీణ పథకానికి ఇచ్చే విరాళములపై సెక్షన్ 35CCA ఆదాయపు పన్ను చట్టము క్రింద 100 శాతం ఆదాయపు పన్ను మినహాయింపు గలదు.
- * చెక్కులు, డ్రాఫ్టులు పంపదలచుకొన్నవారు శ్రీరామకృష్ణమఠం, మైలాపూరు, మద్రాసు-4 పేరిటగాని శ్రీరామకృష్ణమఠం, నాట్రంపల్లి ఉత్తర ఆర్కాడు జిల్లా, 635 852 పేరిటగాని పంపవచ్చును.
- * ఈ పథకానికి విరివిగా విరాళములను అభ్యర్థించుచున్నాము.

ఓం శ్రీమాతే నమః

నవశక్తి నిలయం నుండి భక్తులకు అపూర్వ ఆవశోకము

శ్రీ కంచి కామకోటి ఆచార్యులు, శృంగేరి శారదాపీఠ మహాసన్నిధానము,

శ్రీ ఆచార్య శ్రీ శరణాత్మికుల మహారాజ్ (గోందల్) మొ॥ మహాపురుషుల శ్రీ ముఖము ఆశీర్వాదములచే పావనములైన పూజాపరికరములకు ఈ నిలయము ప్రసిద్ధి గాంచియున్నది.

- | | |
|---|-----------|
| 1. శ్రీ మహాపేరు (పంచలోహ) 2½" × 2½" | రూ. 500/- |
| 2. శ్రీ మహాపేరు (పంచలోహ) 1½" × 1½" | రూ. 300/- |
| 3. శ్రీ చక్రము 3" × 3" | రూ. 115/- |
| 4. శ్రీ మహాదేవ చక్రము | రూ. 115/- |
| 5. వెండితీగలో కూర్చుండి వెండి కవచముగల అనలు సినలైన స్వటికమాల 54 పూసలు గలది | రూ. 250/- |
| 6. వెండి కవచముతో అనలు సినలైన రుద్రాక్షమాల 54 పూసలు గలది | రూ. 250/- |
| 7. వెండి కవచముతో అనలు సినలైన తులసిమాల 54 పూసలు గలది | రూ. 60/- |
| 8. దృష్టినివత్తి దాలర్ యంత్రము | రూ. 45/- |


(దుశ్శక్తులనులనుండి, విపత్తులనుండి, భూతప్రేత పిశాచులనుండి దూతము చేయగలిగినదియు మరియు ఐశ్వర్యవృద్ధి కలిగింపవచ్చును)

- | | |
|------------------------|----------|
| 9. వివాహప్రాప్తి దాలర్ | రూ. 45/- |
|------------------------|----------|

- | | |
|--|----------|
| 10. ఎలక్ట్రానిక్ లాగి కంకణము (12 లాగి) (వాతరోగ నివారణకు) | రూ. 20/- |
|--|----------|

పై పరికరములను తెప్పించుకోదలచినవారు సగము పైకము ముందుగా పంపినచో వాటిని వి.పి.పి ద్వారా పంపగలము.

ప్రాప్తిస్థానము: విశ్వకర్మజ్ఞ శ్రీ విద్యా ఉపాసకస్వామిజీ శ్రీ ఎస్. టి. మురుగభూషణం (అధ్యక్షుడు, సలహాదారు) నవశక్తి నిలయం, 153, లాయర్స్ రోడ్, గోపాలపురం, మద్రాసు-600 088, ఫోన్: 812013-50 పై నల స్థాంపు పంపినచో ఉచితముగా క్యాబిలాగ్ పంపబడును. దయచేసి ఉత్తరప్రత్యుత్తరములు ఇంగ్లీషులో ఉండవలెను.



ATTUNED TO PEOPLE'S ASPIRATIONS



United Bank of India

(A GOVERNMENT OF INDIA UNDERTAKING)

సంపాదకులు : స్వామి తన్మయానంద. ముద్రాపకులు : ఎం. తీర్థానందం
(ఫీడమ్ ప్రెస్, మద్రాసు - 21). ప్రచురణ : శ్రీరామకృష్ణ మఠము, మద్రాసు - 4.